

# స్నానాల గదిలో శవం ?

“ సికిందర్ ”

స్ట్రో గోకులదాస్ చట్టి సేఫ్ లో మాయమైన వడ్డాణం కేసు తాలూకు ఫైలు చదువుతున్న జాన్, గుమ్మం దగ్గర మాటలు వినిపించడంతో తలెత్తి చూశారు.

“హల్లో, గుడ్ మార్నింగ్ : హా ఆర్యూ, మిస్టర్ జాన్ ?”

అతనికి ముఫై ఏళ్ళుంటాయి. సన్నగా, పొడుగ్గా వున్నాడు. తెల్లటి దుస్తులు ధరించి హాసీ - గో-లక్ష్మీ ఛోరణీలో వున్నాడు.

“ప్లీజ్, కమిన్ ” అన్నాడు జాన్.

అతను కొంగలా నడిచి వచ్చి, “మీ పార్ట్ నెంబర్ ఎక్కడ ?” అన్నాడు.

“రోపం డ్రెడ్ తింటున్నాడు.” జాన్ అన్నాడు. అతర్వాత రికార్డ్ రూం వేపు తిరిగి, “ బాప్ యువర్

మాత్ అండ్ కమప్ట, లాల్ ?" అనర్పాడు.

కాస్పేపయ్యాక లాల్ కర్చిఫ్త్ ముఖం తుడుచు కుండా బయటకి వచ్చాడు.

"గుడ్మార్నింగ్, మిస్టర్ లాల్."

"మార్నింగ్."

"మిస్టర్ లాల్, నాకు ఆఫీసు టైం అవుతోంది. మీతో అత్యవసరంగా మాట్లాడాని కొచ్చాను."

"మాట్లాడండి"

"మీరు నా భార్యను గాలించాలి."

లాల్ క్లయంట్ వేపు చూచాడు. 'ఆల్ రైట్, మీ పేరు చెప్పండి?'

'నరేష్'

'మీ భార్య ఎప్పటి నుంచి కన్పించడం లేదు?'

'నిన్నటి నుంచి'

'నిన్న ఎప్పుడు? రాత్రా? పగలా?'

'నిన్న ఉదయం - లేచిచూస్తే ప్రక్కన లేదు'

'ఎన్ని గంటలకి?'

'అరు గంటలకు లేచాను. ఎప్పుడు వెళ్ళిందో

తెలియదు.'

'పోలీసులకి రిపోర్టు చేశారా?'

'లేదు'

'ఇంతకాలం ఎందుకా గారు?'

'ఆమె తిరిగి వస్తుందన్న ఆశతో - కానీ ఇప్పుడు లేదు'

'ఆమె వెళ్ళిపోవడానికి, కారణం తెలుసా?'

'మొన్న రాత్రి మేం వాదించుకున్నాం. తెల్లారి చూస్తే

లేదు. కిచెనోలో స్టాప్ మీద కాఫీ గిన్నె వుంది. ఆమె కాఫీ చేసుకుని తాగి మరీ వెళ్ళింది - నాకు వదలకుండా!”

‘కాఫీ స్టాప్ మీద చేసిందా ?

‘అవును”

‘ఏ స్టాప్ ?’

‘గ్యాస్ స్టాప్.’”

‘దాని శబ్దం మీకు విన్నించలేవా?’”

“నేను మొద్దు నిద్ర పోతాను.”

‘ఎంత మొద్దునిద్ర?’”

“చాలా మొద్దు నిద్ర. చికెటు నీళ్ళు గుమ్మరిస్తే గాని మెలుకువ రాదు.”

“ఆమె బట్టలేవేనా తీసికెళ్ళిందా?”

‘ఆమె చెక్కున్నప్పుడు నేను చూడలేదు.’

“నా ఉద్దేశ్యం అది కాదు—ఇంట్లో ఆమె బట్టలు ఉన్నాయో, లేదో మీరు చూడలేదా!”

“చూసి వున్నా తెలుసుకోలేను. ఆమెకి చాలా బట్టలున్నాయి..... ఎన్ని తక్కువ వున్నాయో చెప్పలేను.”

“ఆమె ఏ దుస్తుల్లో వెళ్ళిందో చెప్పగలరా ?”

“చెప్పలేను”

“ఆమె రాత్రి ఏ దుస్తుల్లో వుంది ?”

“నీలిరంగుచీర-అదేరంగు జాకెట్.”

“ఆమెకు బంధువులున్నారా ?”

“ ఇద్దరికీ వున్నారు. కానీ బంధువులంటే మా కసహ్యం.”

“అంటే ఆమె వాళ్ళదగ్గరికి వెళ్ళలేదన్నమాట.”

నరేష్ తలూపాడు.

“న్నేహితులు ?” మళ్ళీ అడిగాడు లాల్.

“విచారించాను-అక్కడికి వెళ్ళలేదు”

‘అయితే ఎక్కడికి వెళ్ళివుంటుందని మీ అనుమానం?’

“నా కనుమానాల్లేవు. ఆమె ఫలానా చోటికి వెళ్ళిందని నా కనుమానం వస్తే మీ దగ్గరి కెందుకొస్తాను ? మీకిచ్చే ఫీజుతో నా ఫ్రెండ్స్ కి పార్టీ ఇస్తాను.”

లాల్ తలతిప్పి జాన్ ని చూశాడు.

జాన్ కాసేపు ఆలోచించి అడిగాడు.

‘ఆమె వెళ్తుండగా పొరుగువాళ్ళెవరేనా చూశారా?’

‘సూట్ కేసు తీసికెళ్ళి వుండవచ్చా?’

‘ఆమె వెళ్తుండగా ఎవరూ చూడలేదు-సూట్ కేసు గురించి నాకు తెలియదు.’

‘మీ ఇంట్లో సూట్ కేసులు లేవా?’

‘వున్నాయి, రెండు.’

‘ఇచ్చిడు రెండూ వున్నాయా?’

‘నాకు తెలియదు- నేను చూడలేదు.’

“మీ ఇంటి ప్రాంతాల రిజలుగానీ, ఆటోలుగానీ వుంటాయా?”

“అది కాలనీ - వుండవు.”

“మెయిన్ రోడ్ ఎంత దూరంలోవుంది? నా ఉద్దేశ్యం బస్సు రూటు ఎంతదూరంలో వుంది?”

“రెండు ఫర్లాంగులు నడవాలి.”

జాన్ తలూపాడు: “ఓ. కే. మొన్నరాత్రి మామధ్య తగవువచ్చింది గనుక ఆమె కోపంతో ఎక్కడికేనా వెళ్ళిఉండాలి. ఉదయం ఆమె కాఫీతాగి మరీ వెళ్ళింది

గనుక, ఆమె ప్రవర్తననిబట్టి ఆమె ఎక్కడికేనా వెళ్ళి  
విశ్రాంతిగా గడిపి, ఉద్రేకం తగ్గాక తిరిగి రావాలనుకుని  
ఆలోచించిందనుకుంటాను.”

“కావచ్చు.”

జాన్ మళ్ళీ అన్నాడు, “కాబట్టి, ఆమె చూడ దుస్తులు  
తీసికెళ్ళివుందా. మీ ఇంటి పరిసరాల్లో ఎలాటి వాహనాలు  
నాలు వుండవు గనుక మీ ఆటోకోసమో లేదా, బస్సు  
కోసమో, మెయిన్ రోడ్డువరకు రెండుఫర్లాంగులు నడిచి  
వుందా.”

‘అవును’

“ఓ. కే. ఆమె అంతదూరం నడిచివెళ్ళింది కాబట్టి  
మోయటానికి సరిపోయే బట్టలే తీసికెళ్ళిందను కుంటాను.  
ఏమంటారు?”

“అది మీ లాజికే.”

“ఆమె వెళ్తున్నట్టు ఉత్తరం ఏదేనా వదిలిందా?”

“కిచెన్లో అంటుతప్ప ఏమీ వదలేదు!” గట్టిగా  
అన్నాడు నరేష్.

“అంటు పనిమనిషి తోముతుందా?” అడిగాడు జాన్.

“నా భార్య పనిమనిషిని పెట్టుకోదు!”

‘ఎందుకు పెట్టుకోదు?’

“నా బుద్ధుల గురించి ఆమెకు తెలుసు!”

“అంటే - మీరు - మీరు - బయట వ్యవహారాలు  
నడుపుతుంటారా?”

‘అవును. అది నా బలహీనత’

‘మీ బలహీనత గురించి పెళ్ళికి ముందు మీ భార్యకు  
తెలియదా?’

‘తెలియదు.’

‘ఇప్పుడు మీరు బయట—’

‘మరో వ్యక్తిని ప్రేమిస్తున్నాను.’

‘మీ భార్యకు తెలుసా?’

‘వ్యవహారం గురించి తెలుసు - నా లవర్ గురించి తెలియదు.’

‘ఆమె రియాక్షన్ ఏమిటి?’

‘విడాకు లిస్తానంటుంది.’

‘మీ రియాక్షన్ ఏమిటి?’

‘నాకేమి భయం లేదు. విడాకులకి తగిన కారణ ముండాలి కదా? కారణాలున్నా ఆధారాలు కావాలి కదా- నా పైన అభియోగం నిరూపించడానికి? అలాంటి వేమీ లభించవని నా నమ్మకం.’

‘మీ రెలాంటి జాగ్రత్తలు తీసుకుంటున్నారు?’

‘నన్నెవరూ షాడో చెయ్యకుండా నా లవర్ ఇంటికి ఫోన్ చెయ్యకుండా- లెటర్స్ వేయకుండా- తెలిసిన వాళ్ళు కనిపిస్తే మాట్లాడు కోకుండా...’

‘‘ఆమె ఎవరో మీ భార్యకు కచ్చితంగా తెలియదా?’’

‘‘కచ్చితంగా తెలియదు.’’

‘‘ఆల్ రైట్, ప్రతిపక్షం అధికార పక్షాన్ని తొలగించా లనుకుంటోందా?’’

నరేష్ ముఖం చిట్లించాడు, ‘‘అంచే?’’

‘‘మీ లవర్ మీ భార్య స్థానం ఆక్రమించాలను కుంటోందా?’’

‘‘అలాంటిదేమీ లేదు. మేం ఒక ఒప్పందం ప్రకారం నడుచుకుంటున్నాం,’’

“మొన్న రాత్రి మీ రెండుకు వాదించుకున్నారు?”

“విడాకుల గురించి. ఆమె నాకొక హెచ్చరిక చేసింది, చివరి అవకాశం ఇస్తూ. నా లవర్ ని మర్చిపోక పోతే. విడాకుల కోసం చివరి క్షణం వరకూ పోరాడి. ఫలింజిక పోతే ఆత్మహత్య చేసుకుంటానంది.”

‘విడాకులివ్వడం మీకిష్టం లేదా?’

‘లేదు. నాకు నేమగా అందుకుసిద్ధపడను. అప్రయత్నం ఆమె చేసుకుని విజయం సాధించుకోవచ్చు. కానీ-అది అసంభవమని నాకు తెలుసు.’

‘విడాకులు అసంభవమైనప్పుడు ఆత్మహత్య చేసుకుంటానని హెచ్చరించిందా?’

‘అవును’. నరేష్ ముఖం ఎర్రబడింది.

‘ఈ హెచ్చరిక మొదటిసారిగా మొన్నరాత్రే చేసిందా?’

‘అవును... అవును.’

జాన్ ఆతవి ముఖంలో మార్పులు గమనిస్తున్నాడు.

‘ఈ హెచ్చరిక చేసిన కెళ్లారే ఆమె అదృశ్యమైంది కదూ?’

‘అవును....’

జాన్ మళ్ళీ అన్నాడు, ‘ఇప్పటి పరిస్థితినిబట్టి చూస్తే ఆమె ఏదైనా అఘాయిత్యం చేసుకునే అవకాశంవుందా?’

‘అఘాయిత్యమా!’ అర్చాడు నరేష్. ‘లేదు. లేదు. అలాటిదేమీ లేదు. ముందు విడాకులకోసం ప్రయత్నించి ఆతర్వాత చివరిక్షణం వరకు పోరాడి-టప్. ఆగండి, ఆగండి, మిస్టర్ జాన్. వ్యవహారంలో మనం చాలా రోతుకి వెళ్ళిపోయాం. ఇక్కడితో ఆపడం మంచిది.’

ఈకేసు చేసట్టడానికి మీకు కావలసిన వివరాలు అందించాను. ఇక నాభార్యను గాలించండి. ఓహో.... ఇదిగో, ఆమెఫోటో. పేరు ఉమాదేవి-ఉమ అని పిలవండిచాలు. ఎత్తు అయిదున్నర-వయసు ఇరవై ఆరు. తెలుగు, హిందీ చూట్లా ఉంటుంది....'

నరేష్ లేచి నిలబడి మళ్ళీ అన్నాడు, 'మీకు నేను చెప్పగూడని విషయాలెన్నో చెప్పాను-నావ్యక్తిగత విషయాలు: నా లవ్ ఎఫైర్ గురించి మీమీద విశ్వాసంతో నారహస్యాలు వెల్లడి చేశాను. నేను మీ క్లయంట్ ని-మీ క్లయంట్ రహస్యాలకి బ్రదత కల్పించడం మీ బాధ్యత అని మరువకండి. ఇక నా ఆఫీసు టైమవుతోంది, వెళ్తాను. ఇవి నా ఇంటి అడ్రసు, ఫోన్ నెంబర్లు. సాయంత్రం ఆరు గంటలకు ఇంట్లో వుంటాను. ఆమె గురించి ఏదైనా తెలిస్తే తెలియజేయండి-ఇక వస్తాను.'

నరేష్ విసురుగా వెనుదిరిగి బయటికెళ్ళి పోయాడు. జాన్ కలవరంగా లాల్ ని చూశాడు.

'వెల్: రివార్వర్ ఐల్లెట్ లా వెళ్ళిపోయాడు కదూ?' నవ్వాడు లాల్, 'మాటల్లో అతనెక్కడో నోరుజారాడు. లేదా, నీ ఇంటరాగేషన్ లో తానుచేసిన పొరపాటు ఏదో అతనికి తట్టింది.'

'అంటే?'

'అంటే- అతను భార్యను హత్యచేసి ఆత్మహత్య చేసుకున్నట్లు నమ్మించేందుకు ప్రయత్నించివుండాలి. లేదా- ఆపృశ్యమైన అతని భార్యతనమీద విడాకులకోసం ఆధారాలు సంపాదించడానికి ప్రయత్నిస్తోందని భయపడి వుండాలి.'

“ఇప్పుడీ డిటెక్టివ్ లు ఏం చేయాలి?”

“అతనిప్పుడు లవర్ ని కలుసుకుంటాడు. అతని లవర్ ఎవరో తెలుసుకోవడం మనకు ముఖ్యం. షాడో హిమ్!” అన్నాడు లాల్.

## 2

మధ్యాహ్నం రెండు గంటలకు జాన్ అలసటగా తిరిగి వచ్చాడు.

లాల్ అతన్ని చూసి, “ఏం జరిగింది?” అనడిగాడు. “మిస్ట్రీరియస్ ఎఫైర్ యార్!” అన్నాడు జాన్ చిరాగ్గా. “కమాన్, కనుక్కున్నది కళ్ళు!”

జాన్ కూర్చోని చెప్పాడు: “నరేష్ ని షాడో చేశాను. అతను ఆటోలో వెళ్ళాడు. ఇక్కడ నుంచి సూటిగా ఇంటికి సూట్ కేసుతో బయటకొచ్చాడు. ముఖం గాబరాగావుంది. తిరిగి అదే ఆటో ఎక్కి చిక్కడపల్లిలో జై భారత్ డ్రైక్లింగ్స్ షాపులో ఒక ప్యాకెట్ తీసుకుని చాలానగర్ లో వనరాజ్ ప్లాట్స్ కెళ్ళాడు. షాపు గంటలో ఒక యువతితో బయట కొచ్చి మరో ఆటో ఎక్కాడు. ఆమెను కోతిలో నేషనల్ బ్యాంక్ దగ్గర దింపి, తను ఎ.సి గార్డ్స్ లో జీవన్ ఫైనాన్షియల్స్ ఆఫీసు కెళ్ళాడు. అతనక్కడ పని చేస్తున్నాడు.

“నేనా యువతి గురించి ఆరాతీశాను. ఆమె వనరాజ్ ప్లాట్స్ లో మూడో అంతస్తులో ఫ్లాట్ నెంబర్ నల్ల బె నాయిగులో వుంటోంది. పేరు రేవతి. కోత్ నేషనల్ బ్యాంక్ లో క్లర్క్ గా పనిచేస్తోంది.

ఆఫీసు కెళ్ళాక ఇప్పటి వరకు ఇద్దరు ఒకర్నొకరు

కలుసుకోలేదు. వాళ్ళిద్దరి మధ్య ఫోన్ సంభాషణ జరిగి వుండవచ్చునేమో చెప్పలేను. ఇప్పటి వరకు నరేష్ మీద నిఘా వుంచి తిరిగి వచ్చేశాను. వాళ్ళిప్పుడు కలుసుకోరు. సాయంత్రం ఆఫీసు నుండి వచ్చాక కలుసుకుంటారు. అప్పటి వరకు మనం వేచి వుండాలి.”

“ఆల్ రైట్, ఇప్పుడువాళ్ళు ఆడుతున్న గేమ్ ఏమిటో అర్థమవుతుంది. నీ అనుమానాల్లో ఒకటి నిజమైంది. వాళ్ళు ఉమను హత్య చేశారు.”

‘అలాగా?’

“అవును. ఆమె తనకు తానుగా అదృశ్యమై భర్త మీద ఆధారాలు సంపాదించడం లేదు. ఆత్మహత్య అంత న్నాక చేసుకోలేదు. హత్య చెయ్యబడింది. మర్డర్: వింటున్నావా? వాళ్ళిద్దరికి ఆమె ఎప్పటికీ సమస్యే కాబట్టి అంతం చేశారు.

‘నరేష్ మొన్నరాత్రు తనని భార్య ఆత్మహత్య చేసు కుంటానని హెచ్చరించిందని చెప్పాడు. కానీ-అది నేను నమ్మను. నరేష్ ఆమెనివంపి ఆత్మహత్యగా నమ్మించా లనుకున్నాడు కాబట్టి అలా కల్పించి చెప్పాడు. అయితే శవం ఎక్కడుంది? హత్య జరిగిందా జరగబోతోందా? జరిగివుంటే ఎప్పుడు జరిగింది?\_’

“మొదలైన సమాధానాల కోసం....”

“నేను చెప్తాను నిను! హత్య జరిగివున్నా, జరగ బోతున్నా, మనం వాళ్ళని రెడ్ హాండెడ్ గా పట్టుకో వచ్చు.”

“ఎలా?”

“చాలా సింపుల్. నరేష్ ఇంటినుంచి సూట్ కేసు

తెచ్చాడు. ఆమె అచ్యుత్యం మరింత అర్థవంతంగా కన్పించడానికి—సూట్ కేసు, బట్టల గురించి నా ఇంటరాగేషన్ లో అతనికి కల్గిన ఇన్ స్పిరేషన్ తో—చక్కటి రంగం సిద్ధం చేస్తాడు. ఆ సూట్ కేసులో అతను ఇంట్లో వున్న భార్య దుస్తులే గాక, లాండ్రీలో వున్నవి కూడా తీసుకొచ్చాడు.

“కాబట్టి హత్య జరిగినా జరుగబోతున్నా, ఆ సూట్ కేసు బట్టలతో సహా హత్యాస్థలంలో వుంటుంది. కనుక మనం వాళ్ళమీద నిఘా వుంచితే చాలు—వాళ్లు సూట్ కేసుతో హత్యాస్థలానికి వెళ్ళినప్పుడు—హత్య జరిగితే ఆధారాలతో సహా హంతకులుగా పట్టుకోవచ్చు. లేకపోతే ఉమని రక్షించి, హత్యా ప్రయత్నం మీద వాళ్ళిద్దర్ని జైలుకు పంపవచ్చు.”

“యా ఆర్ రైట్.” అన్నాడు లాల్, “కానీ—నరేష్ ఆరు గంటలకు ఇంట్లో వుంటానని చెప్పాడు. సాయంత్రం వాళ్ళిద్దరు కలుసుకోరా?”

‘బహుశ రాత్రి ఎప్పుడో కలుసుకుంటారు.’

“ఓ. కే. నేను సాయంత్రం ఆరు గంటలకు ఫోన్ చేస్తాను. ఉమ విషయంలో ఇంకా ఆచూకీ ఏమీ దొరక లేదని చెప్తాను. సూట్ కేసు రేవతి ఫ్లాట్ లో వుంది. బందించినచోట ఉమ ఇంకా సజీవంగా వుంటే వాళ్ళిద్దరు రాత్రి బయలుదేరతారు. ఇప్పటికే ఆమె రీవంగావుంటే వాళ్ళు ఆఫీసునుంచి వచ్చిన వెంటనే బయలు దేరతారు—”

“ఎందుకు—?”

“హత్య కేసులో ముఖ్యమైన ఎవిడెన్స్ ని సాధ్యమై

నంత త్వరగా వదిలించుకోవాలి గనుక!” అన్నాడు లాల్.

జాన్ తలూపి ఉమ ఫోటో చూశాడు; గుండ్రటి చక్రాలలాటి కళ్ళతో అమాయకంగా వుందామె. “పూర్వే డీ! ఇలాటి యువతుల్ని నమ్ముకున్న భర్తలే గొంతు కోస్తున్నప్పుడు ఇక ఆడ వాళ్ళకి భద్రతలు ఎక్కడ వుంటుంది, లాల్?”

### 3

సాయంత్రం ఆరుగంటలకు నరేష్ నుంచి ఫోన్ వచ్చింది.

“గుడ్ ఈవెనింగ్, మిస్టర్ లాల్.”

“ఈవెనింగ్.” అన్నాడు లాల్, “మిస్టర్ నరేష్, నేనే మీకు ఫోన్ చెయ్యాలనుకున్నాను-”

‘నేనే చేశాను.’ నవ్వాడు నరేష్, “నా ఆతృత మీకు తెలియదు. నేనెంత ఇబ్బంది పడుతున్నానో మీ కర్తం కాదు. భార్య లేకపోతే సంసారం నెట్టుకు రావడం చాలా కష్టం.”

‘అలాగా? నాకు తెలియదు, నేను డిటెక్ట్ చేశాను.’

అవతలి నవ్వు. “ఉమ అలా ఎందుకెళ్ళి పోయిందో- చాలా టెండ్రింగ్ పడింది. ఆడ వాళ్ళ ఆలోచనలు స్థిరంగా వుండవు! ఆమె లేనిలోటు కొట్టొచ్చినట్లు కనబడుతోంది. భార్య అంటే ఏమిటో నేనిప్పుడు అనుభవ పూర్వకంగా తెలుసుకున్నాను. ఇండాక అన్నం వార్చబోతూ గంజి చెయ్యి మీద పోసుకున్నాను. విపరీతంగా మంట పెడుతోంది! ఓహో, ఆమెని త్వరగా గాలించండి! ఎక్కడ వున్నా వెతికి పట్టుకోండి! నేనామెకు క్షమాపణ

చెప్పుకుని ఆ అడవి జింక రేవతికి గుడ్ బై కొడతాను!”

“రేవతి! ఆమె ఎవరు?”

‘ఓహో, గాడ్! ఆమె పేరు మీకు చెప్పేశానా! నోరు జారాను! సరే....ఫరవాలేదు. నా రహస్యాలు మీరు కాపాడతారని మాటిచ్చారు.’

“నెవర్ మైండ్. మీరు రేవతికి గుడ్ బై కొట్టాలను కుంటున్నారా? చాలా సంతోషం! మీ భార్య ఫోటో చూసి జాన్ చాలా జాలి పడుతున్నాడు. ఆమెకు అన్యాయం చెయ్యకండి.”

“నేను కూడ అదే ఆలోచించాను. ఇప్పుడే రేవతిని కలుసుకు మాట్లాడానికి వెళ్తున్నాను-’

‘రేవతినా? ఎక్కడ?’

‘చూడండి మిస్టర్ లాల్, రేవతి గురించి మీ రెండు కంఠ కుతూహలం కనబరుస్తున్నారు! ఇప్పటికే ఆమె గురించి నేను చాలా చెప్పేశాను. ఇప్పుడిక మిమ్మల్ని కాదు తదా, రేవుడ్ని కూడా నమ్మను. వయచేసి రేవతి ఎక్కడ వుందో నన్నడక్కండి-నా క్షేమం దృష్ట్యా.’

“మీ రిప్పుడే కలసుకోవడాని కెళ్తున్నారా? తిరిగి ఎప్పుడొస్తారు?”

“ప్లీజ్ మిస్టర్ లాల్’ విషయం మార్చండి-”

..జాన్ మీ భార్య గురించి దర్యాప్తు చేస్తున్నాడు.” అన్నాడు లాల్, అతని ముఖం ఎర్రబడుతోంది. “అర గంటలో అతని నుంచి ఫోన్ వస్తుంది. అప్పుడు నేను మీకు తెలియజేయ వలసి వుంటుంది. మీరు రేవతి దగ్గరకు వెళ్తానన్నారు. నేను ఫోన్ ఎక్కడకి చెయ్యాలి.

“ఏమిటి మీ అయిడియా? రేవతి ఫోన్ నెంబరు, అడుగుతున్నారా?”

“నో, నో, మిస్టర్ నరేష్. నన్ను పార్థం చేసుకోకండి” అన్నాడు లాల్ తీవ్రంగా, “మీరు రేవతి దగ్గరి కెళ్ళే నేను ఫోన్ ఎక్కడికి చేస్తాను.? కాబట్టి అరగంట వరకు ఇంట్లోనే వుండండి. ఏమంటారు? జాన్ రిపోర్టు అందుకుని మీకు ఫోన్ చేశాక వెళ్ళండి. ఏమిటి?”

“అంత ముఖ్యమా? నో, నో! వేనత్యవసరంగా అక్కడికి వెళ్ళాలి తిరిగి వచ్చాక నేనే మీకు ఫోన్ చేస్తాను. అప్పుడు చెప్పండి, గుడ్ బై!” లైన్ కట్ అయింది.

డామిట్!’ రిసీవర్ వినరి కొట్టాడు లాల్.

“ఏం జరిగింది?” జాన్ అడిగాడు.

లాల్ తటాఠన లేచి దయటకు దారి తీశాడు. “క్విట్! క్విట్! లెటర్స్ గో!” జాన్ గాభరాగా వెంటడించాడు. ఇద్దరూ ఆఫీసుమూసి కిందికొచ్చారు. జాన్ వేగంగా కారు దగ్గరికి పరుగెత్తాడు. లాల్ వారించాడు, “కార్లో కాదు, టాక్సీలో!”

వెనక్కి తిరిగి చప్పట్లు కొట్టి వెళుతున్న టాక్సీ అపాడు. ఇద్దరూ టాక్సీ ఎక్కాక, “బాలానగర్ - అర్రెస్ తర్వాత చెప్తాను.” అన్నాడు డ్రైవర్ తో.

టాక్సీ ముందుకు రికింది.

“ఏమిటి లాల్? ఏం జరిగింది?” కంగారుగా అడిగాడు జాన్.

లాల్ సిగరెట్ వెల్గించి అన్నాడు, ‘వాళ్ళు రంగంలో దిగుతున్నారు. నరేష్ ఇప్పుడు రేవతి ఫ్లాట్ కెళుతున్నాడు. అతన్ని అరగంట సేపు నా ఫోన్ కాలి కోసం ఇంట్లోనే

అపి, ఆ లోపున మనం ఫ్లాట్స్ చేరుకుని, ఆ తర్వాత అక్కడతని చాకకోసు ఎదురుచూస్తూ, మనదృష్టి నుండి తప్పిపోకుండా చెయ్యాలనుకున్నాను.

“కానీ అతను తెలివి గలవాడు. నా ఆల్యర్థన క్రోసి పుచ్చి వెంటనే బయలు దేరాడు. అతను చేరుకునే లోపున మనం చేరుకుంటే వాళ్ళు తప్పిపోరు. లేకపోతే వాళ్ళిద్దరు అక్కడ నుంచి సూట్ కేసుతో సహా అదృశ్యమై హత్యాస్థలం చేరుకుంటారు.”

“ఓహో ! డ్రైవర్, డ్రైవ్ ఫాస్ట్ !” అన్నాడు జాన్.

మరో పదినిమిషాల తర్వాత చాలానగర్ లో ఒక రెస్టారెంట్ ముందు టాక్సీ దిగి పంపించేశారు.

“హరీ ఆప్, జాన్ ! నువ్వు ఫ్లాట్ లో కెళ్ళి రేవతి వుందో లేదో చూడు. నరేష్ ఈపాటికి వచ్చి వుంటాడు. కానీ ఎందుకయినా మంచిది నే నిక్కడ నిలిచి ఎదురు చూస్తుంటాను. నువ్వు ఫ్లాట్ లోకెళ్ళి చూసిరా! జాగ్రత్త! నువ్వు వాళ్ళ కంట పడితే ఈ కేసు మంటగలవడమే గాక. తన లవర్ గురించి మనం తెలుసు కున్నందుకు నరేష్ తిడతాడు!”

లాల్ మాటలు విని జాన్ అక్కడ నుంచి కదిలి గదిగది వెళ్ళిపోయాడు.

లాల్ రెస్టారెంట్ లో కెళ్ళి ఆరంతస్తుల వనరాజ్ ఫ్లాట్ కేసి చూస్తూ సిగరెట్ వెల్గించాడు....

రోడ్డు మీద సూటిగా రేసు గుర్రం లా పరిగెత్తి వస్తున్న జాన్ ని చూసి గాభరాగా లేచాడు లాల్.

“వాట్ హేపెండ్ ?” అన్నాడు లాల్ ఆతృతగా.

“పిట్ట లెగిరిపోయాయి !” అన్నాడు జాన్ వగరుస్తూ.

“వాట్ ?”

“అవును, ఫ్లాట్ లో రేవతి లేదు ! పావుగంట క్రితం ఆమె బయటికెళ్ళిందట-చేతిలో సూట్ కేసుతో ! వింటున్నావా ? సూట్ కేసుతో ! జానిటర్ చెప్పాడు. ఆమెతో బాటు ఎవరూ వెళ్ళలేదు. ఫ్లాట్ కి తాళం వేసివుంది. నరేష్ ఇక్కడికి రాలేదు. బహుశ ఆమె అతని ఇంటికి వెళ్ళింది-అక్కడ్నుంచి ఇద్దరూ మర్డర్ స్టేస్ కి చెక్కెస్తారు ! మనం త్వరగా వెళ్ళాలి ! క్వీక్”

పావుగంటలో దిలీప్ నగర్ లో నరేష్ ఇల్లు చేరుకున్నారు ఇద్దరూ.

ఇంటికి తాళం వేసి వుంది.

“డాప్ లర్ ! వాళ్లు వెళ్ళిపోయారు!” నీ ర స ం గా అన్నాడు జాన్.

“నువ్వు చాలా గందరగోళం చేశావు జాన్ !” లాల్ అన్నాడు కోపంగా.

“నేనేం చేశాను?”

“రేసు గుర్రాల్లా పరుగెత్తే నీ ఆలోచనలు బోల్తా కొట్టాయి! యా ఫూల్, రేవతి ఇక్కడి కొస్తుందని ఎందుకనుకున్నావు? నరేష్ ఏం చెప్పాడు? వాళ్ళిద్దరు కలుసు కోవడంలో చాలా జాగ్రత్త తీసుకుంటున్నట్లు చెప్పలేదా?”

“ఓహో.... ఆవును! ఇప్పుడేం చెయ్యాలి?”

“నరేష్ వెంటనే బయలుదేరు తున్నానవి నాకు చెప్పాడు. అతను బయలుదేరి అరగంట కావస్తోంది.

రేవతి బయలుదేరి దాదాపు అంతే సమయ మవుతోంది. వాళ్ళిద్దరు ముందు నిర్ణయించుకున్న చోట ఎక్కడో కలుసుకుంటారు. లేదా నేరుగా- విడివిడిగా హత్యా స్థలానికి చేరుకుంటారు.

“ఇ క్క ర మవిద్దరం చెక్క భజనలు చేస్తూ కూర్చుందాం!”

“డామిట్, ఆమెని రక్షించడానికి శాయ శక్తులా ప్రయత్నించి విఫలమయ్యాం! ఇప్పుడు చేసేదేమీలేదు- వీదో కంగన్ హాలుకెళ్ళి మన పెళ్ళాలకని చెప్పి రెండు చేతులకిగాజులు తీసుకుందాం!”

“కానీ-లాల్, వాళ్ళగురించి పోలీసులకి చెప్పడం మంచిదనుకుంటాను.” అన్నాడు జాన్.

“ఈ కేసు మనం చెడగొట్టాక ఇక పోలీసు లేమీ చెయ్యలేరు, జాన్.” అన్నాడు లాల్, “మనం క్లిష్టమైన పరిస్థితిలో పడ్డాం. వాళ్ళమీద ఏ అభియోగం నిరూపిస్తాం? పోలీసులకి ఆమెశవం దొరకాలి, దర్యాప్తు జరగాలి, అది ఆత్మహత్యకాదు- హత్య అని తేలాలి, హత్యా సమయాన్ని నిర్ణయించి, ఆ సమయంలో వాళ్ళ ఎలివీలు చెక్ చెయ్యాలి, వెల్- అది ఆత్మహత్య కాదని నిరూపించకపోతే ఎలివీలతో నిమిత్తంలేదు. ఒకవ్యక్తి ఆత్మహత్య చేసుకుంటే అతని సంబంధీకుల ఎలివీల ప్రసక్తే వుండదు.”

“నరేష్ అంత పటిష్టంగా హత్యచేస్తాడా?”

“అతనెంత పటిష్టంగా హత్య చేస్తాడన్నది కాదు ముఖ్యం. అతను మనల్నెంత సులభంగా పూల్స్ చేశాడో ఆలోచించాలి.”

‘ఉమ గురించి ఆలోచిస్తోంటే మతి పోతోంది!’

‘ఆలోచించకు! చావు ఎప్పుడు ఎలా ముంచుకొస్తుందో ఎవరికీ తెలియదు. దాన్ని ఎవరూ ఆపలేరు. ఆల్ రైట్, ఇప్పుడు మనం ఆపీసు కెళ్ళి నరేష్ ఫోన్ కోసం ఎదురు చూద్దాం.’ అన్నాడు లాల్.

## 4

రాత్రి పదకొండు కావస్తోన్నా నరేష్ నుంచి ఫోన్ రాలేదు.

డిబెర్ట్రియ్ ఘాటాన్ విస్కీతో కాలక్షేపం చేస్తున్నాడు. అప్పటి వరకు లాల్ నాయగు సార్లు నరేష్ ఇంటికి ఫోన్ చేశాడు. రెస్పాన్స్ లేదు.

‘వెల్, వాళ్ళింకా తిరిగి రాలేదను కుంటాను. వెళ్ళి ఆరు గంటలవుతోంది. ఇంత సేపు ‘ఏం చేస్తున్నారు? అన్నాడు లాల్, సిగరెట్ వెల్గిస్తూ.

జాన్ రిసీవర్ ఎత్తి నరేష్ నెంబర్ దయల్ చేశాడు. సమాధానం లేదు.

‘బ్రదర్! బహుశ వాళ్ళు ప్లాట్లో పుండవచ్చు. అక్కడికి ఫోన్ చేస్తే?’

‘నరేష్ తిడతాడు!’ అన్నాడు లాల్.

‘అలా జరక్కుండా చేస్తాను. ప్లాట్కి దయల్ చేసి రేవతికి కనెక్షన్ ఇమ్మని ఆపరేటర్తో చెప్తాను. కనెక్షన్ లభించాక అవతల ఎవరైనా ఫోన్ ఎత్తారో, లేదో రెయసు కుని డిస్కనెక్ట్ చేస్తాను.’

లాల్ తలాదించాడు.

జాన్ నెంబర్ దయల్ చేసి, ఆపరేటర్తో మాట్లాడి,

కాప్పేపు వేచి చూసి, రిసీవర్ పెట్టేసి పెదవులు చప్పరించాడు. నో రెస్పాన్స్.'

'ఇక మర్చి పోదాం!' అన్నాడు లాల్.

'లాల్, ఈ వ్యవహారం గురించి ఇక పోలీసులకి చెప్పేయడం మంచి దనుకుంటాను.' అన్నాడు జాన్, 'వాళ్ళ మీద అభియోగం విరూపించడానికి మన దగ్గర ఆధారాలున్నాయి. సూట్ కేసు, ఉమ బట్టలు తీసి కెళ్తందగా నేను నరేష్‌ని చూశాను. వాటిని అతను ఈ హత్యలో తప్పదు ఆధారాలు సృష్టించడానికి ఉపయోగించాడు.'

"నా సాక్ష్యానికే ఆధారం లేదని అతని లాయర్ వాదించవచ్చు. కానీ ఆ సూట్ కేసు-బట్టల్ని అతను తీసికెళ్ళినట్లు ఉదయం అతన్ని ప్లాట్ కి తీసికెళ్ళిన ఆటో వాడు సాక్ష్యం ఇస్తాడు. నరేష్ లాండ్రీలో ఈ రోజు ఉమ దుస్తులు తెరివరి తీసుకున్నట్లు లాండ్రీలో ప్రొప్రయిటర్ సేట్ మెంట్ ఇస్తాడు. అంతేగాక, ఈ సాయం త్రం రేవతి సూట్ కేసులో బయట కెళ్ళినట్లు ఆమె ప్లాట్ కి జానిటర్ చెప్తాడు. ఇంకేం కావాలి?"

"వెల్ పార్టనర్, విస్కీ మత్తులో కూడ బుర్ర వని చేస్తోందన్న మాట. ఇంకా చెప్పు."

"ఉమను వాళ్ళు కిడ్నాప్ చేసి, ఆమె తనకు తానుగా అదృశ్యమైనట్లు విరూపించాంను కుంటున్నారు. కాబట్టి ఆమె దుస్తుల్ని, సూట్ కేసుని, ఆమెను ఉంచిన స్థలానికి తరలించారు. ఇక, ఆ హత్య ఆత్మ హత్యగా అనుకునేలా చెయ్యాలనుకుంటున్నారు కాబట్టి, ఆమెను ఉరి తీయవచ్చు- లేదా నిద్ర మాత్రలతో చంపవచ్చు- లేదా

స్వహా పోగొట్టి హుస్సేన్ సాగర్లో ముంచవచ్చు. ఎందరు యువతులు హుస్సేన్ సాగర్లో ఆత్మహత్య చేసుకోలేదు?”

“రిలాక్స్!” అన్నాడు లాల్, ‘ఇక్కడికి చాలు.... బుర్ర పాదపుతోంది. మరొక్కసారి నరేష్ ఇంటికి ఫోన్ చేద్దాం. రెస్పాన్స్ లేకపోతే మరో రౌండుకొట్టి పడుకుందాం.....” లాల్ రిసీవర్ ఎత్తి డయల్ చేయ సాగాడు.

సమయం 11:58.

లాల్ డయలింగ్ పూర్తి చేసి రిసీవర్ చెవి దగ్గర పెట్టుకున్నాడు. ఒక్కక్షణం.... రెండు క్షణాలు.... మూడు క్షణాలు.... చతుక్కున రిసీవర్ పెట్టేసి లేచాడు.

“ఏమిటి?” జాన్ అడిగాడు.

“అవతల ఎవరో రిసీవర్ ఎత్తి పెట్టేశారు!”

“ఎవరు?”

“నరేష్! ఛయపడి డిస్కనెక్ట్ చేశాడు! కమాన్! మనం వెంటనే వెళ్ళాలి!”

ఇద్దరూ బయటకురికి ఆఫీసుకు తాళం వేశారు. చకచక మెట్లుదిగి కిందికి వచ్చి కారెక్కారు. జాన్ కారు స్టార్ట్ చేసి ముందుకు దూకించాడు. కారు రాకెట్లా ఎక్కడా ట్రాఫిక్ సిగ్నల్స్ని లెక్క చెయ్యకుండా దూసుకెళ్ళి పది నిమిషాలలో దిలీప్ నగర్ చేరుకుంది.

నరేష్ ఇంటి వీధిమలుపులో కారాపి, దిగి, చక చక నడిచారు. ఇంటి గేటు చేరుకుని సందేహిస్తూ నిలబడ్డారు. లోన లైటు వెలుగుతోంది. కొన్ని క్షణాలు వేచి చూసి, గేటు తెరుచుకుని గబగబ లోపలకు వెళ్ళి పరండా

ఎక్కడు. లాల్ బెల్ నొక్కాడు.

కొన్ని షరతులు గడిచాక ఉమాదేవి తలుపు తెరచి గాభరాగా చూసింది.

## 5.

“ఎవరు....ఎవరు మీరు? ఎవరు కావాలి?”

ఆమె మాటలు విని జాన్ తలతిరిగి కిందపడబోయాడు లాల్ ముఖంలో నెత్తురుచుక్క లేదు.

అషాక్ సుండి బయటపడి, “మీరు... మీరెప్పుడొచ్చారు?” అనడిగాడు.

ఆమె ముఖం చిట్లించింది, ‘నేనా? ఏమిటి మీరనేది? నేనెక్కడి కెళ్ళాను?’

‘ఎక్కడికీ వెళ్ళలేదా?’

“లేదు! ఇంతటా మీరు-”

లాల్ నవ్వాడు. “వెల్, మిసెస్ ఉమ. లోనికి పదండి, మాట్లాడుకుందాం.”

“నా పేరు మీకెలా తెలుసు?”

“మీ గురించి నాకు చాలా తెలుసు.”

“ఓహో! ఏమిటిది?”

“లోనికి పదండి, మాట్లాడుకుందాం!”

ఆమె తికమక పడుతూ అడ్డుతొలగింది. ఇద్దరూ లోనికెళ్ళారు. ఆమె వెనకవచ్చింది. లాల్ సరాసరి బెడ్ రూంలో కెళ్ళిపోయాడు. జాన్ వెనక్కితిరిగి ఆమెని చూశాడు. ఆమె కళ్ళు రెపరెప లాడిస్తూ కలవరంగా చూస్తోంది.

బెడ్ రూంలో బెడ్ మీద ఒక సూట్ కేసు తెరిచివుంది.

అందులో బట్టలున్నాయి. సూట్ కేసు పక్కన ఒక టవల్ పడివుంది.

“నాకేమీ అర్థంగావడంలేదు! మీరెవరు? లోనికెందుకొచ్చారు?” అందామె తీవ్రంగా.

లాల్ ఆమెను ఘాటిగాచూసి, ‘మేం డిటెక్టివ్ లం.’ అన్నాడు.

‘ఓహో!’ ఆమె వూపిరి దిగబట్టింది.

“మీ భర్త మమ్మల్ని కలుసుకుని మిమ్మల్ని గాలించమని చెప్పారు.”

ఆమె అదిరిపడింది, “ఎందుకు?”

“మీరు కన్పించడం లేదు గనుక!”

ఆమె చటుక్కున తల తిప్పుకుంది. ప్రక్కనే పున్న డ్రెస్సింగ్ మిర్రర్ లో తన రూపం చూసుకుని ఉలికిపడింది.

“అయ్యో-ఆగండి!” అర్పిండామె.

“ఏమిటి?”

“ఇప్పుడే వస్తాను-”

“ఎక్కడికి?”

ఆమె సమారానం ఇవ్వకుండా బయట తురికింది. డిటెక్టివ్ లు ఆయోమయంగా చూసుకున్నారు. మరు నిమిషం ఆమె తిరిగి వచ్చింది.

“ఎక్కడి కెళ్ళారు?” అడిగాడు లాల్, ఆమెను పరీక్షగా చూస్తూ.

‘బాత్ రూంలో....’

‘బాత్ రూంలో ఏముంది?’

‘నా చెవి దుద్దులు మర్చిపోయాను.’ గుప్పెట తెరచి

చూపించిందామె.

‘మీరిప్పుడు స్నానం చేశారా ?’

‘అవును,’ అందామె దుద్దులు పెట్టుకుంటూ, “నేను స్నానం చేసి బట్టలు ధరిస్తున్నాను....మీ రొచ్చేశారు.”

“కానీ, మీ వెంట్రుకలు పచ్చిగా లేవు.”

“తలస్నానం చెయ్యలేదు.”

“ఆల్ రైట్, మీ సూట్ కేసులో బట్టలున్నాయి. మీరిప్పుడెక్కడికీ వెళ్ళడంలేదు-ఎక్కడి నుంచో ఇక్కడి కొచ్చారు. మీరు వచ్చి సుమారు గంట కావస్తోంది. అంతేనా ?”

ఆమె లాల్ ని విచిత్రంగా చూసింది, “మీ కెలా తెలుసు ?”

“నా పేరు లాల్, అతని పేరు జాన్. డిబెక్టివ్ లం!”

“మా వారు మిమ్మల్ని నియమించారన్న మాట ?”

“అంతే !”

“ఇప్పుడాయనకు మీ అవసరం లేదు, వెళ్ళండి.”

డిబెక్టివ్ లు ముఖాలు చూసుకుని, కళ్ళలో సైగలు చేసుకున్నారు.

“మీరీ కెండురోజులు ఎక్కడున్నారు ?” అడిగాడు జాన్.

“మీ కనవసరం !” అందామె.

“మీ కెండుకలా వెళ్ళిపోయారు ?”

“మీ కనవసరం ?”

“మీ వారి మీద ఏదేనా వలవిసిరారా, మాడమ్?”

‘మీ కనవసరం!’ అర్పిందామె.

‘ఓ. కే.’ లాల్ కల్పించుకున్నాడు, ‘మొన్న రాత్రి

ఆమె భర్తతో కొట్లాడి, తెల్లారి లేచి కాఫీ తాగి బట్టలు సర్దుకుని వెళ్ళి పోయింది జాన్. ఏదో హోటల్లో రూం తీసుకుని భర్త మీద కన్ను వేసి వుంచింది. అతని ప్రియురాలెవరో ఆమెకు తెలుసు. ఆమె ఎక్కడ వుంటుందో కూడ తెలుసు. కాబట్టి వాళ్ళిద్దరు కలిసి వున్నప్పుడు తను హఠాత్తుగా ప్రత్యక్షమై ఆశ్చర్య పర్చాలనుకుంది.

‘ఆమెకు విడాకులు కావాలి. భర్త ప్రేమ కలాపాలు నిరూపిస్తే లభిస్తాయి. ఈరాత్రి ఆమె రేవతి ప్లాట్ కెళ్ళి కావలసిన ఆధారాలు సంపాదించుకుంది. ఆ తర్వాత తిరిగి వచ్చేసింది....’

“ఓహో, కాదు! నేనక్కడికి వెళ్ళలేదు!” అర్పిందామె.

“రిలాక్స్, సిస్టర్. మీ మీద మేము ఎలాటి అభియోగం మోపడం లేదు. ఈ కేసులో మేం తెలుసుకున్న వాస్తవం చెప్పాను. మీ అచ్యుత్యంలోని అంతర్యం మాకిప్పుడు తెలిసింది. మీ ఇంటికి మేము సాయంత్రం నుంచి ఆరు సార్లు ఫోన్ చేశాం. అయిదవసారి పడకొండు గంటలకి రింగ్ చేసినప్పుడు మీరు లేరు. ఆరవసారి సుమారు పన్నెండు గంటలకి చేసినప్పుడు మీరు డిస్కనెక్ట్ చేశారు.

“బహుశ మీరప్పుడు స్నానం చేస్తున్నారనుకుంటాను- మధ్యలో వచ్చి ఫోన్ చేసిందెవరో తెలుసుకోకుండా లైన్ కట్ చేసి వెళ్ళి పోయాడు-మీ ఫోన్ మీద నబ్బు నురగ ఇంకా వుంది-మీ రెండుకలా డిస్కనెక్ట్ చేశారు?”

ఆమె భారంగా వూపిరివదిలింది.

‘ఫోన్ చేసింది మీరనుకోలేదు, మా వారనుకున్నాను.

అయినతో మాట్లాడం నాకిష్టం లేదు.'

'మీ వారిప్పుడు ప్లాట్ లోనే వున్నారా?'

'నాకు తెలియదు. నన్నేమీ అడక్కండి!'

'రేవతి?'

'ప్లీజ్ ....నన్నేమీ అడక్కండి! జరిగిన దానికి నేను చాలా సిగ్గుపడుతున్నాను.'

"మీ రక్కడ ఏం చేశారు?"

'ప్లీజ్, మిస్టర్ లాల్!.... వెళ్ళి పొండి!' ఆమె ముఖం తిప్పుకుంది.

"నరే, మీ గురించి మేమెంత భయపడ్డామో మీకు తెలీదు. పౌరపాటు అంచనాలతో మీరు ప్రమాదంలో ఇరుక్కున్నారని రక్షించడానికి శాయశక్తులా ప్రయత్నించాం. కానీ-ఓ. కే. మీరిప్పుడు క్షేమంగా వున్నారు. మా నాభ్యత తీరిపోయింది. ఇక విదాకుల విషయంలో మీ రిద్దరు ఏం చేస్తారో మా కనవసరం. మేం సలహాలివ్వం. అది మీ వ్యక్తిగత విషయం. అయితే ఒక్క మాట చెప్పండి: మీరిప్పుడు ఎలాటి ప్రమాదంలో లేరు కదా?"

"లేను."

'మంచిది. మీరు ఎప్పుడే ప్రమాదంలో ఇరుక్కున్నా మాకు ఫోన్ చెయ్యడం మరువకండి - మీకు పూర్తిగా ప్రమాదం తొలగిందవి మాకు నమ్మకం కలగడం లేదు.'

ఆమె మెరుస్తున్న కళ్ళతో చేతులు జోడించింది.

'నేనే ప్రమాదంలోనూ ఇరుక్కోలేదు, ఇరుక్కోను. మీరు నాపట్ల చూపుతున్న శ్రద్ధకు ధన్యురాలిని.'

## 6

'లాల్, ఎవరే నాటకమాడుతున్నారో నాతలకెక్కడం లేదు' అన్నాడు జాన్, కారు సీట్లో వెనక్కివారి.

'మేసన్ ఏం చేస్తున్నాడు?'

'విస్కీ మత్తులో పడుకున్నాడు!'

'అయితే నువ్వు పడుకో!'

'ఈ మిస్టరీ ఏమిటో తేలేదాకా నిద్రపట్టదు!'

లాల్ స్పీడుగా డ్రైవ్ చేస్తూ అన్నాడు, "ఈ మిస్టరీ ఏమిటో ఈ రాత్రే తేలుతుంది! ఇప్పుడు మనం రేవతి ఫ్లాట్ కెళ్ళాలి."

"ఎందుకు?"

"వాళ్ళ పథకం ఏమిటో కనుక్కోవాలి. సూట్ కేసు - బట్టల వ్యవహారం తెలుసుకోవాలి"

"కానీ, అక్కడి కెళ్ళితే నరేష్ తిడ..."

"నే నిప్పుడు నరేష్ ని లక్ష్యపెట్టను. అతని లవ్ స్పాట్ గురించి భార్యకే తెలిసిపోయాక మనల్ని పట్టించు కోడు."

కారు పదినిమిషాల్లో వనరాజ్ ఫ్లాట్స్ చేరుకుంది.

"లాల్, నరేష్ తో ఏం మాట్లాడాలి?"

"అతని భార్య తిరిగి వచ్చిందని చెప్పాలి. మనం ఇక్కడి కొచ్చినందుకు అతను ఉగ్రుడవవచ్చు - ఈ స్థలం గురించి అతని భార్యకు తెలిసిపోయిందని చెప్పాలి. ఉమ ఇక్కడికొచ్చి ఏం చేసిందో మనకు తెలియదు. నరేష్ ఇక్కడ ఉన్నాడో లేదో కూడా తెలియదు. నరేష్ తీసుకొచ్చిన సూట్ కేసులో ఉమ దుస్తులుండక పోవచ్చు. ఉమ దగ్గర మనం సూట్ కేసు, బట్టలూ చూశాం - అవే

ఇవి కావడానికి వీలేదు.” అన్నాడు లాల్.

“అవును. ఇప్పుడు ఉమ దగ్గర వున్నది ఆకుపచ్చ సూట్ కేసు. నరేష్ తీసికెళ్ళింది బ్లూ కలర్.”

“అలాగే లాండ్రీ బట్టలు, అవి ఉమవి కాకపోవచ్చు. అతవిపే కావచ్చు. రేవతితో పూరు వదిలే ఆలోచనలతో ఆ సూట్ కేసులో తన బట్టలు తీసుకొని వచ్చి వుండ వచ్చు.”

“దజీజ్ రైడ్. కానీ-సాయంత్రం రేవతి ఆ సూట్ కేసుతో బయటికెళ్ళింది. అంటే నరేష్ ని కలుసుకుంది. కనుక వాళ్ళిద్దరు సిటీ వదిలి వెళ్ళిపోయారా ? అయితే ఉమ ఇక్కడ కొచ్చి ఏం చేసింది ?”

“ఆమె ఏమీ చెప్పలేదు. ఆ విషయాలు మాట్లాడానికే విసుక్కుంది. ఇక్కడికొచ్చి వాళ్ళిద్దరు లేకపోవడంతో నిరాశగా వెళ్ళిపోయింది....”

“నో, నువ్వు ఫోన్ చేసినప్పుడు భర్త ఫోన్ అనుకుని డిస్కనెక్ట్ చేసింది. ఇక్కడ ఆమె భర్తను చూసి వుండకపోతే డిస్కనెక్ట్ చెయ్యదు. ఆమె ఇక్కడికొచ్చి భర్తను చూసింది !”

“కానీ-ఆమె అర్థరాత్రి స్నానం చెయ్యడం నాకు వచ్చలేదు !” అన్నాడు లాల్.

ఇద్దరూ విశ్కబ్ధంగా మూడవ అంతస్తు చేరుకున్నారు. కారిడార్ లో దీపాలు వెలుగుతున్నాయి. అన్ని ఫ్లాట్స్ తలుపులు మూసి వున్నాయి. ఇద్దరూ నంబై నాలుగవ నెంబర్ ఫ్లాట్ దగ్గర ఆగారు.

లోపల ఫ్యాను తిరుగుతున్న శబ్దం వినిస్తోంది.

లాల్ కాస్పేషన్ సందేహించి డెల్ నొక్కాడు. సమా

ధానం రాలేదు. కాస్సేపాగి మళ్ళీ నొక్కాడు. సమాధానం లేదు. ఎవరి మాటలూ విన్నించడం లేదు. నెమ్మదిగా తలుపు నెట్టాడు. తెరుచుకుంది. లోన లైటు వెలుగు తోంది. సందేహించి ఒక అడుగు లోనికేశాడు."

"హల్లో ! లోపలెవరున్నారు ?"

సమాధానం లేదు. గబిగబ నాలుగడుగులేశాడు. జాన్ వెనుక కదిలాడు. ఇద్దరూ ముందుగది దాటి బెడ్ రూంలో కొచ్చారు అక్కడ లైటు వెలుగుతోంది. గదిలో ఎవరూ లేరు. ఇంతలో జాన్ నోరువిప్పి ఏదో చెప్ప బోయాడు. లాల్ వారించి చెపులు రిక్కించాడు.

'ఏమిటి ?' జాన్ అడిగాడు.

'నీళ్ళు చప్పుతు.''

'ఎక్కడ ?'

'బహుశ బాత్ రూంలో.'

ఇద్దరూ బెడ్ రూం నుంచి కిచెన్ లోకి, ఆ తర్వాత బాత్ రూంకి చేరుకున్నారు.

లోన షవర్ నుంచి నీళ్ళు పడుతున్న శబ్దం విన్ని స్తోంది.

జాన్ గాభరాగా చూసి గుసగుసలాడాడు, 'లోపల ఆమె స్నానం చేస్తోంది. ఇక్కడ మనల్ని చూస్తే.... గాడ్! వెళ్ళి పోదాం, పద!''

లాల్ బాత్ రూం తలుపుకి చెవి ఆనించి శ్రద్ధగా వింటున్నాడు. అతని ముఖంలో రంగులు వేగంగా మారు తున్నాయి. ఒక నిమిషం శ్రద్ధగా విని, తలుపు హాండిల్ తిప్పి, జాగ్రత్తగా తెరిచాడు.

లోనికి లొంగి చూసి, చటుక్కున తలుపు మూసి

వెనక్కి తిరిగాడు.

“ఏమిటి? ఎవరున్నారు?”

“శవం.”

జాన్ వూపిరి బిగబట్టి తలుపుతీసి లోనికి చూసి, తిరిగి మూసి నిట్టూర్చాడు.

“ఇప్పుడేం చెయ్యాలి?”

“కృష్ణన్ కి ఫోన్ చెయ్యి.”

“ఆ షవర్ మూపేస్తే?”

“కృష్ణన్ వచ్చే వరకు మనం ఇక్కడ ఏదీ ముట్టుకో కూడదు, ఫోన్ తప్ప.”

జాన్ గబగబ ముందు గదిలోకి కదిలాడు. లాల్ వెంబడించాడు. జాన్ కర్చిఫ్ తో రిసీవర్ ఎత్తి డయల్ చెయ్యసాగాడు.

ఇంతలో బయట అడుగుల చప్పుడు వినిపించింది. ఆ అడుగుల్ని లాల్ పసిగట్టాడు; అడవాళ్ళ హీల్ చెప్పుల శబ్దం.

చలుక్కున గితి, ‘షా.... ఆమె వస్తోంది!’ అన్నాడు జాన్ తో. మరుక్షణం రేవతి లోనికి ప్రవేశించింది, చేతిలో హేండ్ బ్యాగుతో.

తెరచి పున్న తలుపునీ, వెలుగుతున్న లైట్లనీ, లోపల డిబెక్టివ్ లనీ చూసి కొయ్యబారి పోయింది.

‘ఎవరు మీరు? ఏం చేస్తున్నారక్కడ!’ అంది కంగారుగా.

‘మీ రెక్కడ నుంచి వస్తున్నారు?’ లాల్ అడిగాడు.

“మీ రెవరు అడగడానికి!” అర్పించామె, ‘రాత్రి పూట ఎవరూ లేవి సమయంలో రహస్యంగా నా ఇంట్లో

ప్రవేశించి....మీ రిక్కడేం చేస్తున్నారు?”

“మీ కోసం ఎదురు చూస్తున్నాం.”

“నా కోసమా ? ఎందుకు ? మీ రెవరసలు ?”

“తలుస్తుంది. మేం మిస్టర్ నరేష్ని కలవడానికి వచ్చాం. బెల్ నొక్కితే సమాధానం లేదు. తలుపునెడితే తెరుచుకుంది. లోనికొచ్చేశాం. ఆభ్యంతరమా ?”

ఆమె ఉలికి పడింది, “ నరేష్ ! అతనిక్కడెందు కుంటాడు ?”

“వున్నాడు”

“వున్నాడా ! ఎక్కడ ?”

“స్నానాల గదిలో.”

“ఓహో ! ఏమిటి మీరనేది ?”

“పదండి, చూపిస్తాను”.

లాల్ ఆమె చెయ్యి పట్టుకొని తీసికెళ్ళాడు. జాన్ ఫోన్లో మాట్లాడుతున్నాడు. బాత్ రూం దగ్గర ఆగి, తలుపు తెరిచి లోపల శవం చూపించాడు లాల్.

చేవతి చేతుల్లో ముఖం దాచుకొని కెవ్వుమని అరిచి అక్కడి నుంచి పరుగుతీసింది. బెడ్ రూంలో మంచం మీద కూలబడి మరుక్షణం మూర్ఛపోయింది.

స్నానాలగదిలో నరేష్ ఒంటిమీద అండర్ వియర్తో నేలమీద బోర్లాపడి వున్నాడు. అతడి వీపులో కత్తి పిడి వరకు దిగబడి వుంది. షవర్ నుంచి పడుతున్న నీళ్ళు శవాన్ని తడిపేస్తున్నాయి. గదిలో ఎక్కడా రక్తం మర కలు లేవు.

నరేష్ ప్యాంటు, షర్టు, స్టాండు మీద వేలాడు తున్నాయి.

కైం ఇన్ స్పెక్టర్ బాలకృష్ణన్ పది నిమిషాల్లో తన స్టాఫ్ ఫో ఫోట్ చేరుకున్నాడు. ఈ పోలీసు హడావుడికి ఫ్లాట్స్ లోని వాళ్ళంతా మేల్కొన్నారు. భయంతో తలుపులూ, కిటికీలూ వేసుకుని, హత్యగురించి చర్చించుకుంటూ డ్రిల్ అనుభవించ సాగారు. కానీ, రేవతి ప్రక్క ఫ్లాట్ లోని స్త్రీమాత్రం అందరిలాకాక, మాటిమాటికీ కారిడార్ లోకి వచ్చి తొంగి చూడసాగింది.

లాల్ కన్ను ఆమెపైన పడింది.

బాత్ రూంలో శవంమీద ఫార్మాలిటిన్ అన్నీ పూర్తయ్యాక, అంబులెన్స్ లో మార్చ్యూరీకి తరలించారు.

మూర్చపోయిన సుమారు అరగంటకి రెలివిలో కొచ్చింది రేవతి. అంతవరకు ఆమెని కనిపెట్టుకొని వున్న జాన్, ఆమెలో కవలిక చూసి మంచినీళ్లు తాగించాడు.

లాల్ కేసు గురించి కృష్ణన్ కి వివరిస్తూ రేవతివున్న గదికి వచ్చాడు. కృష్ణన్ వెంటదీస్తూ వచ్చి ఉపను వెంటనే కస్టడీలోకి తీసుకోవాలని చెప్పాడు. ఆమె పారిపోవాలనుకుంటే ఇంటికెళ్ళి వుండేదికాదు గనుక ఆ అవసరం లేదని చెప్పాడు లాల్.

ఆతర్వాత రేవతిని ఇంటరాగేట్ చేశాడు.

“మీరెక్కడికి వెళ్ళి వస్తున్నారు?”

“ప్రెండ్స్ దగ్గరికి”

“ఆడా? మగా?”

“దేవి, రాణి, శోభ, మేరీ - నేను - మేమంతా ఈరాత్రి పార్టీ చేసుకున్నాం”

“ఎ సంవత్సరంలో?”

“దేవి మెడిసిన్ ఫస్ట్ క్లాస్ లో పాసయ్యింది”

“పార్టీ ఎక్కడ జరిగింది?”

“ఆమె ఇంట్లో?”

“ఇల్లెక్కడ? ఆమె ఎవరు?”

“ఇల్లు పంజాబులో. ఆమె ఇన్ స్పెక్టర్ రావ్ కూతురు. పార్టీలో ఆయన ఊడ వున్నారు.”

“ఆయన పోలీసు ఇన్ స్పెక్టరా?”

“అవును. సుల్తాన్ బజార్ స్టేషన్ లో సబ్ ఇన్ స్పెక్టర్.”

“మీ రక్కడికి ఎప్పుడెళ్ళారు?”

“సాయంత్రం ఏడు గంటలకి”

“ఎప్పుడొచ్చారు?”

“మీరు చూసినప్పుడే-నుమారు ఒంటి గంటకు.”

“ఈ మధ్య కాలమంతా అక్కడే వున్నారా?”

“అవును. కానీ-”

“ఏమిటి?”

“11 గంటలకు బయట కెళ్ళాను.”

“ఎక్కడికి?”

ఆమె ఇబ్బందిగా చూసింది, “క్షమించండి. ఈ ప్రశ్నకు సమాధాన మివ్వలేను. ఆదికొన్ని విషమ పరిస్థితులకి దారితీస్తుంది.”

“అంటే”

“ఒకరి రహస్యాలు కాపాడే బాధ్యత నాపైన వుంది”

“ఎవరి రహస్యాలు?”

“విషయం ఎలాంటిది?”

“ప్రేమవ్యవహారం.”

“మీరు నరేష్ ని ప్రేమిస్తున్నారు కదా?”

“అవును. కానీ- నేనతని భార్యను కాను.”

“అంటే- ఇంకెందర్ని ప్రేమిస్తున్నారు?”

“ఎందరినైనా ప్రేమించే స్వేచ్ఛా, హక్కు నాకు వున్నాయి. నాక్కావలసింది ఉబ్బి, తబ్బిచ్చి మీరు కూడ ప్రేమించవచ్చు.”

“ఐ. సీ.”

“లేకపోతే ఒక సామాన్య డ్యాంస్ ఉర్యోగి ఇంట్లో ఆఫీస్, ఈ ఫోమ్ డెడ్, ఇంకా ఇతర విలువైన వస్తువులన్నీ ఎలా వచ్చాయనుకుంటున్నారు.”

“ఐ. సీ. అయితే మీరు 11 గంటలకు ఎక్కడి కెళ్ళాలో చెప్పరన్నమాట,”

“అది చెబితే అతన్ని బాదా వెలుగులోకి లాగవలసి వస్తుంది. అతనికి భార్య పిల్లలున్నారు. మా స్నేహం వాళ్ళకి తెలిసి అనవసర రభస జరుగుతుంది. అది నాకిష్టం లేదు”

లాల్ ఆమెను తీక్షణంగా చూశాడు.

“కానీ- మీరు ఈ హత్యలో ఇరుక్కుని జైలు పాలు కావచ్చు”

“ఫరవాలేదు. అది విచారాన్ని వమ్ము చెయ్యను.”

“సరే, అక్కడి కెళ్ళి తిరిగి ఎక్కడి కొచ్చారు?”

“పార్టీ కే.”

“ఎన్ని గంటలకి?”

“సుమారు ముప్పాపు గంటకి వచ్చాను. అంటే 11.45 కి.”

“అయితే 11.00 నుండి 11.45 వరకు మీరు అజాత ప్రయుక్తి కణసుకున్నారు కాబట్టి, ఆ సమయంలో మీకు ఎలిబీ లేదన్న మాట.”

‘నేను నిర్దోషిని. నాకు ఎలిబీ అనవసరం.’

“మంచిది. ఆ నలభై అయిదు విమిషాల కాలం అతని వద్దకు వెళ్ళి; రావడానికే సరి పోతుందనుకుంటాను?”

“అవును.”

“అంటే - మీరక్కడ వుండలేదా? అసలు పార్టీ మధ్యలో అలా వెళ్ళే; అవసరమెందుకొచ్చింది?”

‘అతనితో ఒక ముఖ్యమైన విషయం మాట్లాడ వలసి వుంది. వెంటనే మాట్లాడి వచ్చేశాను.’

“తిరిగి పార్టీ కొచ్చారు. తర్వాత?”

‘పార్టీ 12 గంటలకు ముగిసింది. వెంటనే ఇక్కడికి బయలుదేరి వచ్చేశాను.’

“ఎలా వచ్చారు?”

“ఆటోలో.”

“ఎన్ని గంటలకి చేరుకున్నారు?”

‘చెప్పాను-సుమారు ఒంటి గంటకి.’

‘అశ్చర్యంగా వుంది. ఆటో పంజగుట్ట నుండి బయలుదేరి బాలానగర్ చేరడానికి గంట పట్టేందా?’

‘అగండి - ఏమిటి-నేనే మన్నాను? మిస్టర్ లాల్ - మధ్యలో ఒక చోట ఆగింది.’

‘ఎందుకు? ట్రాఫిక్ జామ్ అయిందా?’

‘ఓహో! ఆగింది ఆటో కాదు, నేనూ!’

“మిస్. రేవతి, కంగారు పడకండి. ని దా న ం గా

చెప్పండి, దారిలో మీరెక్కడ ఆగారు?”

“సనత్ నగర్ లో ఒక డ్రైవ్ దగ్గర”

‘ఎందుకు?’

“నాకు భయం వేసింది !”

“దేనికి ?”

“ఉమ-ఉమ-నరేష్ భార్య గురించి భయపడ్డాను.”

“ఎందుకు ?”

రేవతి అంది, “నరేష్ ఆమె గురించి వింతకథ చెప్పాడు. ఉదయం నేను ఆఫీసు తెళ్ళున్న సమయంలో గాభరాగా వచ్చాడు. మా గురించి భార్యకి తెలిసి పోయిందని చెప్పాడు. మూడు రోజులక్రితం అతనికి నే నొక లాండ్రీ రశీదు ఇచ్చాను. ఆ లాండ్రీలో నేను బట్టలు వేసి చాలా రోజులైంది తెచ్చుకోడానికి రోజూ మర్చి పోతున్నాను. ఈ విషయం తెలుసుకుని నరేష్ ఆ రశీదు తీసుకున్నాడు ...

“అతవేమీ తక్కువ కాదు ! నాకు మించిన మతి మరుపు వుంది. మూడురోజులు రశీదు జేబులో పెట్టుకుని అలాగే తిరిగాడు. మొన్నరాత్రి భార్యతో తగవు వచ్చిందట. ఆమె ఇల్లు విడిచి ఎక్కడికో వెళ్ళిపోయింది. ఈ రోజు మీకు రిపోర్టు చేశానని చెప్పాడు.

“అయితే-మీరు ప్రశ్నలు వేస్తున్నప్పుడు అతనికో అనుమానం వచ్చిందట. మా వ్యవహారం తెలుసుకోడానికే ఉమ అలా వెళ్ళిపోయింది. వెంటనే అతనికి విడిచేసిన షర్టులోని నా లాండ్రీరశీదు గుర్తుకొచ్చి ఇంటి కెళ్ళాడట. ఒకవేళ ఆమె ఆ రశీదు చూసి, దాని ద్వారా నా ఆచూకీ తెలుసుకుందేమో నని భయపడి వెంటనే

లాండ్రీకెళ్ళి కనుక్కున్నాడట.

“ఆ లాండ్రీకి నేను రెగ్యులర్ కస్టమర్ని. నిన్న ఉదయం ఉమ ఆ లాండ్రీలో నా గురించి తెలుసుకుంది ....”

“తర్వాత ?” లాల్ అడిగాడు.

“ఉమకు నా గురించి తెలిసి పోయింది. గనక ఏ క్షణాన్నైనా ఇక్కడికి రావచ్చని భయపడ్డాడు.”

“అయితే ఏం చెయ్యాలనుకున్నాడు ?”

“ఆమెకోసం సాయంత్రం తాను ఇక్కడ ఎదురు చూస్తానని చెప్పాడు. ఆమె వస్తే గొడవ జరక్కుండా ప్రశాంతంగా మాట్లాడి, నచ్చజెప్పి సంపాలనుకున్నాడు”

“ఏమని ?”

‘ఆ విషయం ఉదయం చెప్పలేదు. సాయంత్రం ఆరు గంటలకి ఆబిడ్స్ తాజ్ కి రమ్మన్నాడు.’

‘అప్పుడు మీ చేతిలో ఏముంది?’

‘సూట్ కేసు.’

“గుడ్. దాన్ని ఏం చేశారు?”

“ఉదయం అతనా సూట్ కేసులో ఇంట్లోంచి తన మాసిన బట్ట తెచ్చి, లాండ్రీకి వేసి, నాబట్టలు తీసికొని ప్లాట్ కొచ్చాడు. సాయంత్రం ఆ ఖాళీ సూట్ కేసు తీసుకొని తాజ్ కి రమ్మన్నాడు. ఆ తర్వాత అతనింటి కెళ్ళి సూట్ కేసు పెట్టేశాడు.”

ఆమె మాటలు విని జాన్ కళ్ళు చీకట్లు కమ్మాయి.

“హోటల్ లో మీరేం మాట్లాడు కున్నారు?”

రేవతి అంది, ‘మా గురించి-మా స్నేహం గురించి. అతను తన భార్యకు చాలా అన్యాయం చేస్తున్నట్లు

గ్రహించాట్ట! భార్య కళ్ళ ముందున్నంత వరకూ ఏమీ అప్పించలేదు. ఆమె కన్పించక పోయేసరికి ఎక్కడ లేని వాత్సల్యం పుట్టు కొచ్చి బుద్ధులు మార్చుకున్నాడు. మిస్టర్ లాల్, హోటల్లో టిఫిన్ పూర్తి చేసే వరకూ అతనేమీ చెప్పలేదు. కాఫీ తాగి కప్పు కింద పెడుతూ నన్ను మర్చిపోమ్మన్నాడు!”

“మీరే మన్నారు?”

‘నేనే మంటాను! అతని మాటలకి కాఫీ గుటకపడక గొంతు మండింది!’

“ఆ తర్వాత ఒళ్ళు మండిందనుకుంటాను.” జాన్ అన్నాడు.

“అది సహజం.” రేవతి అంది, “నేను నరేష్ని అందరిలా డబ్బు కోసం ప్రేమించలేదు. నరేష్లా ఎవరూ నా అవసరాలు గుర్తించరు. నేను అనాధని. నరేష్ తప్ప నాకష్టసుఖాలు తెలుసుకునే వారు లేరు. అతన్ని తన భార్య కంటే ఎక్కువ ప్రేమించాను. అతను భార్యకు విడాకులిస్తే, ఈ నికృష్టపు జీవితం చాలించి అతనితో మనశ్శాంతిగా గగనపాఠను కున్నాను. కానీ, అతను విడాకులకు ఒప్పుకోలేదు. ఆ రోజుతో మా స్నేహం సమాప్తమని చెప్పాడు. బాగా ఆలోచించమని చెప్పాను. రాత్రి తను ప్లాట్లో వుంటానని, నేను పార్టీ నుండి వచ్చాక వివరంగా మాట్లాడు కుందామని చెప్పాడు. నేను వెళ్ళి పోయాను.”

లాల్ అన్నాడు, “పన్నెండు గంటలకి పార్టీనుండి వస్తూ మీరు సనత్ నగర్లో ఫ్రెండు దగ్గర ఆగారన్నమాట. నిజంగా మీకు ఉమ అంటే భయం వుందా?”

“ఏ భార్య తన భర్త ప్రియురాలిని సహించదు. నేనామె కంట బడితే గాయపర్చకుండా వదలదు; అందుకే భయపడ్డాను.”

“ప్రెండ దగ్గర ఎంతసేపు వున్నారు?”

“10.15 విమిషాలు. ఇక్కడేం జరిగిందో నాకు తెలీదు. ఉమ వచ్చిందో లేదో కనుక్కుందామని ఫోన్ చేశాను. సమాధానం లేదు. కానీ, వచ్చి చూస్తే ఇక్కడ మీరు-నరేష్-”

“నరేష్ ఇక్కడి కెప్పుడొచ్చాడు?”

“ఎనిమిది గంటలకనుకుంటాను.”

“మంచిది. ఈ హత్యమీద మీ అభిప్రాయమేమిటి?”

“ఉమ ఇక్కడి కొచ్చి వుంటుందని మాత్రం చెప్పగలను.

“అంటే, ఆమె హత్య చేసిందా?”

“నాకు తెలియదు.”

“వెల్, 11 నుండి 11.45 వరకు ఎలిబీ చూవడానికి మీ వ్యక్తిగత కారణాల వలన నిరాకరిస్తున్నారు. ఒక వేళ హత్య ఈ మధ్య కాలంలో జరిగి వుంటే మీరు చిక్కుల్లో పడతారు.”

“కానీ, మీరు ఉమ ఎలిబీని కూడా చెక్ చెయ్యాలి.” అంది రేవతి.

లాల్ లేచాడు, “అవును. మీ ఎలిబీ కూడా చెక్ చేస్తాం. పోలీసులకి తెలియజేయకుండా మీరెక్కడికీ వెళ్ళకూడదు. గుడ్ నైట్,”

ఇద్దరూ బయటికొచ్చాక లాల్ ప్రక్క ప్లాట్ ముందా గాడు. కృష్ణన్ హత్యాస్థలంలో మిగతా తతంగం చూస్తున్నాడు.

ఇదాక తచ్చాడుతూ కచ్చించిన ప్రక్కప్లాట్ స్త్రీ తలుపేసుకుని లోపలి కూర్చుంది. లాల్ బెల్ నొక్కాడు. కొన్ని క్షణాలు గడిచాక తలుపు తెరచి ఆస్త్రీ కలవరంగా చూసింది.

“హెల్లో, ఆంటీ!” అన్నాడు లాల్.

ముఖం చిట్లించిందామె, “ఆంటీ! ఎవరు నీకు ఆంటీ?”

“మీరే!”

“నేనా! ఎవర్నువ్వు? ఏంకావారి నీకు?”

“మేం పోలీసు మనుషులం-హత్య గురించి మాట్లాడాలి.”

ఉలికి పడిందామె, “ఏం మాట్లాడాలి? నాకేం తెలుసు?”

“ప్రక్కప్లాట్ లో హత్య జరిగింది. మీరిందాక మాటి మాటికీ తొంగి చూశారు-మిమ్మల్ని నేను చూశాను.”

‘ఓ! ఇలావచ్చి కూర్చో, నీకు చెబుతాను.’

‘చెప్పండి.’

“హత్య ఎవరు చేశారో నాకు తెలుసు.”

“ఎవరు?”

“ఒక అమ్మాయి.”

‘అమ్మాయి? ఎన్నేళ్ళు?’

“నాకు యాభైవేళ్లు. పాతికేళ్లు ఆవదైనా నాకమ్మయే!”

లాల్ ముందుకు వంగాడు, “ఆమెనెలా చూశారు? ఎప్పుడు చూశారు?”

ఆమె అంది, ‘తొమ్మిదిన్నరకి నేను బయట విరిబడి మీఅంకుల్ కోసం ఎదురు చూస్తున్నాను. ఇంతలో ఆమె కన్పించింది. గాభరాగా వచ్చి రేవతి ప్లాట్ బెల్ నొక్కింది. ప్లాట్ లో రేవతిలేదు. గంటసేపటి నుండి ఎవరో మనిషి పున్నాడు. అతను తలుపు తెరిచాడు. ఆమె లోనికెళ్ళింది. మరుక్షణం పెద్దగా అరుపులు వినిపించాయి....’

‘ఆ తర్వాత?’

‘నేను తలుపు వేసుకుని లోపల వింటున్నాను. దాదాపు పది నిమిషాలు గొడవ జరిగాక సద్దు మణిగింది.’

‘ఎన్ని గొంతులు వినిపించాయి?’

‘రెండు; ఒక ఆడ-ఒక మగ.’

‘ఆ తర్వాత?’

‘నాకు తెలియదు. నేను బయటి కెళ్ళలేదు. బహుశ ఆమె వెంటనే వెళ్ళి పోయిందను కుంటాను. రేవతి గురించి ఇక్కడెవరికీ సదధి ప్రాయం లేదు. మేమంతా కలిసి ఆమెని తరిమేయాలను కుంటున్నాము....’

‘ఆ తర్వాత మీ కేమీ చప్పుళ్ళు వినిపించలేదా?’

‘లేదు.’

‘కేక-లేదా, కనీసం ఒక చిన్న మూల్గు....’

‘లేదు! లేదు! అలాటి దేమీ లేదు.’

‘ఆమెని పరిగ్గా 9.30 కి చూశానని నమ్మకంగా చెప్ప

గంధా?

“అమెని సరిగ్గా 9.30 కి చూశాను-పొరపాలు లేదు.”

‘అమె చేతిలో ఏముంది?’

“వట్టి చేతులతో వచ్చింది.”

‘అమె ఎలా వుంటుంది?’

‘తెల్లగా వుంటుంది. గుండ్రటి కళ్ళు, నొక్కుల జుత్తు. అటు పచ్చ చీర కట్టుకుంది.....’

లాల్ నవ్వుతూ చూసి, జేబులోంచి ఒక ఫోటో తీసి అమెకు చూపించాడు.

తలూపిందామె, ‘అవును, నేను చూసింది ఈమే.’

## 9

మర్నాడు - ఆదివారం మధ్యాహ్నం ఇన్ స్పెక్టర్ కృష్ణన్, డాక్టర్ రఘునాథ్ తో ఏజెన్సీ ఆఫీసులో ప్రవేశించాడు. లాల్ ఆహ్వానించాడు.

సుమారు గంటసేపటి నుంచి లైబ్రరీలో డాక్టర్ రీమాయిన్ స్పీడర్ - ‘హోమిస్టెడ్ ఇన్వెస్టిగేషన్’ గ్రంథం తిరగేస్తున్న జాన్, ఆఫీసు గదిలో మాటలు విన్పించడంతో బయటికి వచ్చాడు.

‘మిస్టర్ లాల్! ఇంత సింపుల్ కేసు నా అనుభవంలో ఎప్పుడూ తటస్థపడ్డేదు!’ అంటున్నాడు కృష్ణన్, విలాసంగా సిగరెట్ తాగుతూ, ‘జరగని హత్య గురించి మీరు లేనిపోని అనుమానాలు కల్పించుకుని తల బద్దలు చేసుకున్నారు గానీ - జరిగిన హత్యను నేను చిటికెలో తేల్చి పారేశాను.’

‘ఏం చేశారు?’ లాల్ అడిగాడు.

‘మీరు చెప్పిన ప్రకారం ఉమను కస్తడిలోకి తీసుకు  
న్నాను. ఆమె ఏమీ చెప్పడం లేదు. విరిష్టంగా చూస్తూ,  
ఒక్క ముక్కలో, ‘నాకేమీ తెలియదు, నేనేమీ చెయ్య  
లేదు’ అంటోంది. అయితే నిన్న రాత్రి తొమ్మిదిన్నరకి  
రేవతి ప్లాట్ కి వెళ్ళి భర్త తో పోట్లాడిన విషయం ఒప్పు  
కుంది. రేవతి ఎలిబీ చెక్ చేశాను. ఆమెకు బలమైన ఎలిబీ  
వుంది. పోలీస్ ఇన్ స్పెక్టర్ ఆమెకు సాక్ష్యం.

‘ఇన్ స్పెక్టర్ రావ్, రేవతి నిన్న సాయంత్రం ఏడు  
గంటలకు తమ యింట్లో జరిగిన పార్టీకి వచ్చి, రాత్రి  
పన్నెండు గంటల వరకు వున్నట్లు సేట్ మెంట్  
ఇచ్చాడు-అయితే పదకొండు గంటల నుండి నలభై  
ఆయిదు నిమిషాలు సేపు మినహాయించి, మిగతా సమయ  
మంతా ఆమె తన సమక్షంలోనే వున్నట్లు చెప్పాడు.  
ఆ 45 నిమిషాల సేపు ఆమె కెళ్ళి వచ్చిందట-ఎక్కడి  
కెళ్ళిందో చెప్పలేదట.

‘పన్నెండు గంటలకు పార్టీ ముగిశాక ఆమె ప్లాట్ కు  
వెళుతూ, దారిలో సనత్ సగర్ లోని తన ఫ్రెండ్ మిస్  
రూప ఇంటి కెళ్ళింది. అక్కడ పావు గంట వుండి,  
ప్లాట్ కి ఫోన్ చేసి, రెస్పాన్స్ రాకపోవడంతో బయలు  
దేరి వచ్చేసింది. ఆమె సుమారు ఒంటి గంటకు ప్లాట్  
చేరుకుంది.

“ఇక- ఫోస్టేమార్ట్ నిర్వహించిన డాక్టర్ రఘునాద్  
హత్య నిన్నరాత్రి ఎనిమిది గంటల నుండి పది గంటల  
మధ్యకాలంలో జరిగిందని నిర్ణయించారు.”

“వెరీ వెల్!” అన్నాడు లాల్.

‘హత్య కి నుండి 10 మధ్య జరిగింది కాబట్టి, ఆ

సమయంలో అనుమానితులిద్దరూ ఎవరెక్కడున్నారో ఆలోచిస్తే - రేవతి పార్టీలో వుంది, ఉమ తొమ్మిదిన్నరకి ప్లాట్ కి వచ్చింది.”

‘దటీజ్ రైట్’

‘ఆ సమయంలో రేవతి పార్టీలో వున్నట్లు ఎరిచి వుంది. కనుక ఆమె 11-00నుండి 11-45 వరకు ఎక్కడ వుందన్నది మనకనవసరం - ఆ సమయంలో హాత్య జరగ లేదు కాబట్టి. ఆమె స్టేట్ మెంటు ప్రకారం ఆ సమయంలో ఆమె అజ్ఞాత ప్రియుడ్ని కలుసుకుంది.

‘రాత్రి 9-30కి ఉమ రేవతి ప్లాట్ కి వచ్చినట్లు ప్రక్క ప్లాట్ స్ట్రీ మిసెస్ కైలాసం సాక్ష్యం వుంది. ఆమె ఉమను గుర్తించింది. ఆమె కథనం ప్రకారం ఉమ లోని కెళ్ళి అక్కడున్న మనిషి తో పొట్లాడింది. అతనెవరో మనకు తెలుసు: హతుడు, నరేష్ - ఉమ భర్త. హత్య యుధం కత్తి ఉమ తమ ఇంట్లో దేనని గుర్తించింది. ఆమె ఆ కత్తి తో భర్త వీపులో పొడిచి చంపింది.

‘మొన్న ఉదయం ఉమ ఇంటి నుండి అదృశ్యమై హోటల్ పారడైజ్ లో దిసచేసింది ఆమె సూట్ కేసుతో వచ్చిందని హోటల్ స్టాప్ కథనం. రూం బుక్ చేసు కున్న రోజు పగలంతా ఆమె గదిలోనే వుంది, రాత్రి దియట కెళ్ళి వచ్చింది. దిహాశ రేవతి ప్లాట్ కెళ్ళి భర్త కోసం చూసిందను కుంటాను - ఆ రాత్రి రేవతి నరేష్ తో సినిమా కెళ్ళింది.

‘నిన్న రాత్రి కూడా ఆమె అలాగే దియట కెళ్ళింది. అప్పుడు సమయం సుమారు 8:30. తిరిగి ఆమె పద కొండు గంటలకి ఆందోళనగా వచ్చి రూం ఫో చీసి

వెళ్ళి పోయింది. అంటే - ఆమె హోటల్ నుండి ప్లాట్  
తెళ్ళి, భర్తతో పొట్లాడి, కత్తితో పొడిచి, తిరిగి హోటల్  
కొచ్చి, రూం ఖాళీ చేసి వెళ్ళి పోయింది.'

కృష్ణన్ చెప్పడం ఆపి, గర్వంగా చూసి, భుజా లెగ  
రేశాడు.

లాల్ అన్నాడు, 'అవును. ఈ కేసులో చిక్కులేమీ  
లేవు.'

'దటిజ్ రైట్. భర్తని హత్యచేసి ఆమె ఇంటితెళ్ళి  
స్నానం చేసి చక్కగా ముస్తాబైంది. దీన్నిబట్టి ఆమెకు  
భర్తమీద ఎంత కోపం, కసి పున్నాయో పూహించవచ్చు.  
రేవతి కథనం ప్రకారం సూట్ కేసు, బట్టల గురించి  
చెప్పింది నిజమవి తెలుసుకున్నాను. దల్సాల్, మిస్టర్  
లాల్. ఇక ఈ కేసు ఫైలు సిద్ధం చేసి పబ్లిక్ ప్రాసి  
క్యూటర్ కి పంపుతాను." అన్నాడు కృష్ణన్.

లాల్ తలూపాడు. "విత్ ప్రెజర్ ! ఈ కేసులో  
హత్య చెయ్యబడిందనుకున్న మనిషే హత్య చేసింది."

"జస్ట్ ఏ మినిట్ ప్లీజ్ !" జాన్ అన్నాడు.

కృష్ణన్ తలతిప్పి చూశాడు, "ఏమిటి ?"

"హత్య ఎలా జరిగింది ?"

"చెప్పాను - కత్తితో"

"ఎప్పుడు జరిగింది ?"

"అదికూడ చెప్పాను - పోస్టుమార్టమ్ రిపోర్టు ప్రకారం  
విన్నరాత్రి 8-00 నుండి 10-00 గంటల మధ్య జరిగింది."

'అప్పుడు హతుడు ఏం చేస్తున్నాడు ?'

'అంటే ?'

జాన్ అన్నాడు. 'శవం మనకు బాత్ రూంలో కనిపిం

చింది. శవాన్నిబట్టి చూస్తే హత్య జరిగినప్పుడు హతుడు స్నానం చేస్తుండాలి-లేదా, స్నానాని కుసక్రమిస్తుండాలి. అంతేనా?’

‘నో, నో-మిస్టర్ జాన్. హత్య జరక్క ముందు హతుడికీ, హంతకురాలికి మధ్య వాగ్వివాదం జరిగింది. హంతకురాలు వచ్చినప్పుడు హతుడు తలుపు తెరిచాడని మరువకండి. అప్పుడతను స్నానం చేస్తుండే వీలులేదు. అతని ఒంటి మీద దుస్తులున్నాయి. వాగ్వివాదం జరిగాక హంతకురాలు అతన్ని కత్తితో పొడిచి, ఆ తర్వాత దుస్తులు ఒలిచి, వంటి మీద కేవలం అండర్ వియర్తో తీసి కెళ్ళి స్నానాల గదిలో పడేసింది.’

‘అలా ఎందుకు చేసింది? ఏమిటి ఉద్దేశం?’

‘హంతకురాలి ఉద్దేశ్యంలో ప్రత్యేకమైన కారణం ముండాలి. అది మనకు తెలియదు. బహుశ రక్తస్రావం ఎక్కువ కావడంవల్ల బాత్ రూంలో పడేసి షవర్ తిప్పి వుంటుంది-షవర్ నీటిలో రక్తంకొట్టుకుపోతుంది. లేదా, హత్యాయుధం కత్తి తిరిగి హతుని శరీరంనుండి తొలగించడంలో విఫలమై-వేలిముద్రల భయంతో శవాన్ని బాత్ రూమ్లో చేర్చి వుండవచ్చు. షవర్ నీటిలో కత్తిమీద వేలిముద్రలు కొట్టుకుపోతాయి. లేదా-హత్య స్నానం చేస్తున్నప్పుడు జరిగిందని భావించాలని అలాచేసి వుండవచ్చు.’

‘హతుని దుస్తులు బాత్ రూంలో స్తాండుపైన వున్నాయి కదూ?’

‘అవును. షర్టు, ప్యాంటు వున్నాయి.’

‘బనియన్ ?’

‘లేదు.’

“ఏమైంది?”

“హత్య జరిగినపుడు హతుడు బనియన్, ప్యాంటు మీద వున్నాడనుకుంటాను. మిస్టర్ జాన్, హత్యా సమయంలో షేరేష్ స్నానం చెయ్యడంలేదు, స్నానానికి ఉపక్రమించడమూలేదు. అందుకు నిదర్శనం : బాత్ రూంలో టవల్ లేదు. టవల్ లేకుండా స్నానానికి ఎవరూ వెళ్ళరు. ఓ. కే. మీరు బనియన్ గురించి అడిగారు. అది హంతకురాలు మాయంచేసి వుంటుంది-దానిమీద కత్తిపోటు వుంటుంది కాబట్టి.”

‘షర్టుమీద కత్తిపోటు వుందా?’

‘లేదు. వుంటే, అదికూడా మాయమయ్యేది.’

లాల్ కల్పించుకున్నాడు, ‘వెల్, జాన్. నువ్వు కేసుని క్లిష్టంగా మారుస్తున్నావు. నువ్వు ఏ గమ్యం చేరుకోవాలని ఇలా వాదిస్తున్నావో నాకు తెలియదు. హత్య ఎవరు ఎలాచేశారో స్పష్టంగా తేలిపోతోంది. అందుకు బలమైన ఆధారాలున్నాయి. పైపైన తేలిపోతున్న ఈ కేసుని నువ్వు లోతుగా తవ్వి గజిబిజిచేసి-’

జాన్ అడ్డంగా తలూపాడు, “ఈహత్య మీద మీ అభిప్రాయాలన్నీ పూర్తిగా సర్క్యుమ్ స్టేన్షియల్ ఎవిడెన్స్ మీదే ఆధారపడి వున్నాయి.”

“సర్క్యుమ్ స్టేన్షియల్ ఎవిడెన్స్ బలంగా వుంది.” అన్నాడు లాల్.

“సర్క్యుమ్ స్టేన్షియల్ ఎవిడెన్స్ ఎంత బలంగా వున్నా దానిమీద ఆధారపడి నిర్ణయాలు చెయ్యడం నింది

కుని విషయంలో న్యాయం చెయ్యడం కాదు.”

“ఒక దశలో పరిస్థితులు మనిషిని హంతకుడిని చేసినా, దురవృష్టవశాత్తు ఆ పరిస్థితులే మరో దశలో పూర్తిగా వ్యతిరేకంగా కనిపిస్తే, శిక్షకు పాత్రుడైన నిందితుడికి ఎలాటి నష్టపరిహారం చెల్లిస్తారు? హత్య కేసులో పూర్తిగా పరిస్థితుల పైన ఆధారపడి విర్ణయాలు చెయ్యడం సరికాదు-సాక్ష్యాధారాల్ని చూడాలి.”

‘ఈ కేసులో మనం ఏ సాక్ష్యాధారాల్ని విస్మరించాం?’

‘ముందు నేను మీతో కొన్ని విషయాలు చర్చించాలి.

అన్నాడు జాన్, డాక్టర్ వైపు తిరిగి.

డాక్టర్ తలూపాడు; ‘చెప్పండి?’

జాన్ చెప్పారు:

‘హంతకురాలు తన ఇంట్లోని కత్తితో హతుడి దగ్గరికి వచ్చింది కాబట్టి హత్య చెయ్యాలని నిర్ణయించు కుని వచ్చి వుండాలి. వెల్, ఇద్దరు వ్యక్తుల మధ్య వాగ్వివాదం జరుగుతున్నప్పుడు వాళ్లు అభిముఖంగా వుంటారు. ఈ కేసులో హతుడు-హంతకురాలు ఎదు రెదురుగా నిలబడి వున్నారను కుందాం; వాగ్వివాదం తారాస్థాయికి చేరుకుని, ఉద్రేకం పట్టరాని స్థితికి హంతకు రాలు చేరుకుంటే, ఆమె కత్తితో ఎక్కడ దాడి చేస్తుంది?’

‘అభిముఖంగా వుంటారు కాబట్టి చాతీ మీద.’

‘కరెక్ట్. హంతకురాలు హత్య చెయ్యాలని నిశ్చ యించుకుని వచ్చింది కాబట్టి, హతుడు చచ్చి తీరాలి కాబట్టి, గురి చూసి గుండెలో పొడుస్తుంది. అప్పుడే మవుతుంది?’

“తక్షణం-చావు-అగండి-కేక వెలువడుతుంది.”

“వెరీ గుడ్, డాక్టర్. కానీ కేక ఎవరికీ విన్పించ లేదు ఈ కేసులో. మీ అభిప్రాయం?”

‘హంతకురాలు నోరు మూసి పుండాలి.’

‘హంతకురాలంటే ప్రీ అని గమనించండి. శారీరకంగా ఆమె అశక్తురాలు. హతుడి నోరు మూసి కత్తి దించే లోపల బలిష్ఠుడైన పురుషుడు ఆమెను విడిల్చి కొట్టి దూరంగా నెట్టేస్తాడు. అప్పుడు నోరు మూసే అవకాశం లేకపోగా, కత్తి దిగబడుతుంది; కేక వెలువడుతుంది.’

“కానీ-ఈ కేసులో కత్తి వీపులో దిగింది. అంటే హంతకురాలు నోరుమూసే అవకాశం లేదు. క్షణికా వేశంలో హత్య చేస్తున్నప్పుడు కొన్ని అతి సామాన్య జాగ్రత్తల్ని విస్మరించడం జరుగుతుంది. ఈ హత్యలో హతుడు వెనక్కి తిరిగి నడుస్తున్నప్పుడు లేదా-వెనక్కి తిరిగినప్పుడు-హంతకురాలు కత్తి లో వీపులో పొడిచింది. అప్పుడు కచ్చితంగా కేక వినపడాలి!”

‘నాకేమీ అర్థం గావడంలేదు !’ అన్నాడు డాక్టర్.

“ఇందులో అర్థంగావిదేమీ లేదు. హతుడినుండి కేక వెలువడలేదంటే ఆతను స్పృహలో లేదని నా అనుమానం. ఏమంటావు లాల్ ?”

లాల్ అన్నాడు, “హతుడు స్పృహ తప్పినట్లు దాఖలా లేమీలేవు కదూ డాక్టర్ ?”

“లేవు. హతుడు తీసుకున్న ఆహారం పరీక్షించాను. ఊపిరితిత్తుల్ని పరీక్షించాను. హతుడికి స్పృహ పోగొట్టే ఎలాటి పదార్థం ఇవ్వబడలేదు.”

“సరే, మీరు శవాన్ని ఒంటిగంట ప్రాంతం పవర్

నీటికింద చూశారు. అప్పుడు దానిరంగు ఎలావుంది ?

‘నీలిరంగులోకి చూరుతోంది.’

‘మరణకాలాన్ని 8:00 గంటల నుండి 10:00 గంటల మధ్య నిర్ణయించారు. అంటే రెండు గంటలు నిర్ణయించారు ?’

“అవును.”

“అది మూడు గంటలెందుక్కాకాదదు ?”

“తగిన కారణాలేవు. నేను ప్రతి అంశాన్ని క్షణంగా పరిశీలించాను. శవం వున్న స్థలం ఉష్ణోగ్రతను చూడగా పరిశీలనలో పరిగణనలోకి తీసుకున్నాను. ఎట్టి పరిస్థితిలోనూ హత్యా సమయం రెండు గంటల వ్యవధిని దాటదు.”

“శవం నీటిలో తడుస్తోందని మీకు తెలుసు. దాని వల్ల శవం ఉష్ణోగ్రత మీరు నిర్ణయించిన సమయానికి తగ్గిపోలేదని ఎలా చెప్పగలరు ?”

డాక్టర్ అన్నాడు, “అంతర్గత ఉష్ణోగ్రత పేరు, బాహ్య ఉష్ణోగ్రత పేరు. మీరు రోజుల్లా నీటిలో ఈత కొట్టినా మీ అంతర్గత ఉష్ణోగ్రతలో మార్పు రాదు-జబ్బు చేస్తే తప్ప.”

జాన్ ఒక్క క్షణం ఆలోచించి, హఠాత్తుగా లేచి పేబుల్ మీద గుద్దాడు.

“జస్ట్ ఎ మినిట్ - జస్ట్ ఎ మినిట్ - డాక్టర్, శవాన్ని చల్లవరిస్తే ఉష్ణోగ్రత త్వరితంగా తగ్గిపోయి హత్యా సమయం వెనక్కి వెళుతుంది కదూ ?”

“వాటిక్ దిస్ నాన్నెన్స్ ఇన్ స్పెక్టర్ !”

“ఇన్ స్పెక్టర్ ఏమీ చెప్పలేరు. నేను చెప్తాను

వినంది : హత్య జరిగాక శవం చల్లబరచబడింది. దహన శ్రీజీలో వుంచబడింది. అప్పుడు శవం బయట వున్నప్పటి వాతావరణంకంటే, మానవశరీరం తట్టుకోలేని ఫ్రీజ్ వాతావరణానికి దాని ఉష్ణోగ్రత కాలాన్ని దట్టి కొన్ని డిగ్రీలకి పడిపోతుంది. ఇది ఈ కేసులో గుప్తంగా ఉన్న పాయింట్.

“హంతకుడు శవం ఉష్ణోగ్రతను తగ్గిస్తే హత్య సమయాన్ని నిర్ణయించడంలో డాక్టర్ పొరబడ తాడు. హత్య సమయాన్ని మార్చేసి ఎలిబ్ కాపాడు కోడానికిదొక పెక్కిక్.”

అందరూ ముఖాలు చూసుకుని, తిరిగి జాన్ ని చూశారు - చెప్పమన్నట్టు.

జాన్ అన్నాడు: “ఇప్పుడి కేసు చాలా సులభంగా తేలిపోతోంది! ఇందులో తికమక ఏమీ లేదు. జరిగిందల్లా ఏమిటంటే - నిన్న రాత్రి రేవతి 11-00 గంటలకు పార్టీ నుండి వచ్చి ప్లాట్ లో నరేష్ ని చంపి, శవాన్ని ఫ్రీజ్ లో పడేసి, తిరిగి పార్టీకెళ్ళి, పార్టీ ముగిశాక తిరిగి ప్లాట్ కి వచ్చి, ఫ్రీజ్ లోంచి శవాన్ని తీసి బాత్ రూంలో పడేసి, సనత్ నగర్ లో ఫ్రెండ్ దగ్గరికివెళ్ళి, మళ్ళీ ఒంటిగంటకు ప్లాట్ కి చేరుకుంది.”

“ఏమిటాధారం ?” కృష్ణన్ అడిగాడు.

‘నిన్న సాయంత్రం ఆమె నరేష్ ని హోటల్ లో కలుసుకున్నప్పుడు ఇద్దరి మధ్య విభేదా లొచ్చాయి. నరేష్ ఆమె స్నేహానికి తిరోదకాలివ్వడానికి నిశ్చయించు కున్నాడు. ఆమె అంతకు ముందు నుంచి ఆతని భార్య చేత విడాకు లిప్పించి తాను ఆతని భార్య కావాలని

కలలుకంటోంది. కానీ నరేష్ అందుకు సిద్ధంగా లేడు.

‘నిన్న సాయంత్రం నరేష్ తనని మర్చి పొమ్మని చెప్పినప్పుడు\_అతనితో ఆమె వూహించుకున్న బంగారు జీవితం కొలిమిలో కరిగి మట్టి పాలయించని గ్రహించింది.’

‘అందుకామె తమ రహస్యం అతని భార్యకు వెల్లడి చేస్తానని బెదిరించలేదు. తనను దక్కని నరేష్ ఇంకెవరికీ దక్క కూడవని అనుకుంది.

‘ఈ మోటివ్ కు ఆధారంలేదు.’ జాన్ ఇంకా కొనసాగించాడు, ‘ఇది కేవలం నా లాజికల్ ఎక్స్ప్లనేషన్. ఆమె మోటివ్ తో నాకు నిమిత్తంలేదు. ఆమె హంతకురాలని నిరూపించడం నాద్యేయం.’

“కానీ ఎలా నిరూపిస్తారో అర్థం గావడంలేదు!” కృష్ణన్ దిగులుపడ్డాడు.

జాన్ నవ్వాడు. “నిన్న సాయంత్రం నరేష్, రేవతితో తమ ప్రేమ వ్యవహారంలో పరిష్కారం సాధించాక\_ రేవతికి తన భార్య నుండి అపదను తొలగించడానికి ప్లాట్ కెళ్ళాడు.

“అతని రివ్ స్పాట్ గురించి భార్యకు తెలుసు. ఆమె ఏక్షణాన వూడిపడి రేవతి జడ పట్టుకొని వీపు వాయిస్తుందోనని భయపడ్డాడు. అందువల్ల ఆమె వచ్చినప్పుడు తానొక్కడు వుండి - గొడవ జరక్కుండా మాట్లాడి, తానిక రేవతిని మర్చి, పోతున్నట్లు ప్రామీజ్ చేసి, విడాకుల ప్రయత్నం మాన్పించాలనుకున్నాడు.

‘నరేష్, రేవతిని కాపాడాలని ప్లాట్ కెళ్ళితే, రేవతి అతన్ని చంపేయాలన్న ఆలోచనతో పార్టీ కెళ్ళింది.

ఆ రాత్రి ఉమ ఫ్లాట్ కి వస్తుందని ఆమెకు తెలుసు. ఈ అవకాశం ఉపయోగించుకుంటే హత్యచేసి బయటపడ్డమే గాక, దాన్ని ఉమ మీదకు మళ్ళించవచ్చు.

‘అయితే తను నరేష్ ని చంపే సమయానికి ఉమ అతన్ని కలుసుకుని వుంటుందో లేదో ఆమె తెలుసుకోవలచలేదు. ఒకవేళ ఉమ ఫ్లాట్ కు రాకపోయినా, తను నృష్టిం చే ఆధారాలవల్ల, తను స్టేట్ మెంట్ వల్ల, ఇంకా ఎలిబీతో-ఉమ ఫ్లాట్ కి వెళ్ళిఉంటుందని పోలీసులకి నమ్మకం కలిస్తుంది.

‘నిన్నరాత్రి ఆమె 11-00 గంటలకి పార్టీనుండి బయలుదేరి, రహస్యంగా నరేష్ ఇంటికి వెళ్ళి, అక్కడ నుంచి కత్తి తీసుకుని, తన ఫ్లాట్ కి వచ్చింది - ఎవరికంటబడకుండా.’

‘ఆ తర్వాత ?’ అడిగాడు కృష్ణన్.

జాన్ వివరించాడు. ‘ఆమె ఫ్లాట్ లో ప్రవేశించి నప్పుడు పడగ్గదిలో నరేష్ బెడ్ మీద అభిముఖంగా నిద్రిస్తుండవచ్చు. అప్పుడాతని వాంటిమీద కేవలం ప్యాంటు వుండాలి. ఆమె శబ్దం కాకుండా బెడ్ చిగ్గర కొచ్చి కత్తి తీసి, అదే క్షణంలో నరేష్ తలను తలగడకేసి నొక్కిపట్టి, కేక వెలువడకుండా కత్తితో వీపులో పొడిచింది.

‘కత్తి దిగబడి నరేష్ అరిచే వీలులేక గట్టిగా మూర్చి వుంటాడు. అది ఎవరికీ వినిపించదు. మిసెస్ కైలాసం అప్పుడు కచ్చితంగా నిద్రలో వుంటుంది. కత్తి దిగబడిన నరేష్ గిలగిల తన్నుకున్నారు. రేవతి కత్తి వదిలేసి కత్తి కొద్దీ అతన్ని ముఖాన్ని రెండు చేతులతో తలగడకేసి

నొక్క పట్టణం చి-ప్రాణం వదిలేవరకు కాచుకుంది.

“నరేష్ చనిపోయాక కత్తిగాయంనుంచి వెలువడ్డ రక్తాన్ని ఆమె ఏడూదితోనో పీల్చుకునేలా చేసి వుండాలి. వీ డింగ్ అగేవరకూ వేచిచూసి, వాంటిమీడి ప్యాంటు తీసేసి, అండర్ వియిర్ తో శవాన్ని ఫ్రీజ్ లో షెల్ఫులు తొలగించి చేర్చింది.

“త్వరత్వరగా రక్తం మరకల్ని శుభ్రంచేసి, బెడ్ మీద దుప్పటి తీసేసి, తిరిగి ప్లాస్టిక్ చేరుకుంది.

“ప్లాస్టిక్ 12:00 గంటలకు ముగిశాక వెంటనే మళ్ళీ ఎవరికంట పడకుండా ప్లాస్టిక్ వచ్చి సుమారు గంటసేపు ఫ్రీజ్ లోవున్న శవాన్ని తీసి బాత్ రూంలో పడేసి, షవర్ తిప్పింది. అప్పుడు సనత్ నగర్ లో డ్రెండ్ దగ్గరకు వెళ్ళింది.”

“శవాన్ని, బాత్ రూంలో ఎందుకు పడేసింది ?”

“వెల్ : ఇదే ప్రశ్న మిమ్మల్ని అడిగాను, ఇన్ స్పెక్టర్. అప్పుడు మీరిచ్చిన సమాధానం వేరు. ఇప్పుడు నేనిస్తున్న సమాధానం వేరు: ఫ్రీజ్ లోని శవాన్ని బాత్ రూంలో గాక ప్లాస్టిక్ మరెక్కడ పడేసినా ఉత్పన్న మయ్యే సందేహాలు రెండు : ఒకటి-రక్తం ఏమయ్యింది రెండు-శవం ఎందుకు చల్ల గావుంది ?

‘ఈ సందేహాలు మనకొస్తే హత్యలోని మర్మం ఇట్టే బయట పడుతుంది. కాబట్టి ఆమె శవాన్ని బాత్ రూంలో పడేసి షవర్ తిప్పింది. అప్పుడు మనం శవాన్ని చూసి : స్నానం చేస్తున్నప్పుడు హత్య జరిగింది-షవర్ నీటిలో రక్తం కొట్టుకు పోయింది-నీటిలో తడవటం వల్ల శవం చల్లబడింది అని ఆలోచిస్తాం. కానీ, ఆమె ఒక పౌర

పాటు చేసింది : బాత్ రూంలో టవల్ పెట్టలేదు.”

‘ఇదంతా కేవలం మీ వూహపైన ఆధారపడి వుంది.’

‘అవును, ఉమ తొమ్మిదిన్నరకి ప్లాట్ కి వచ్చి భర్తతో కొట్లాడి వెళ్ళి పోయింది. రేవతి పదకొండు గంటల ప్రాంతాల నరేష్ ని హత్య చేసి సుమారు గంట సేపు ఫ్రీజ్ లో శవాన్ని చల్లబరచడం వలన ఉష్టోగ్రతలో మార్పు వచ్చి డాక్టర్ మరణకాలాన్ని రెండు గంటలు వెనక్కి కొలిచారు.

‘దురదృష్టవశాత్తు ఈ సమయంలోనే ఉమ వచ్చింది గనుక ఆమె సులువుగా హంతకురాలై పోయింది.’

‘కానీ, మిస్టర్ జాన్, మీ వాదనకు ఆధారాలు కావాలి.’

“ఆర్ రైట్, అయితే పదండి.”

“ఎక్కడికి?”

‘రేవతి ప్లాట్ కి. ఆమె ఫ్రీజ్ తెరిచి చూద్దాం.’

‘నమ్మకమేనా?’

‘నమ్మకమే!’

లారీ అన్నాడు, ‘అక్కడేమీ లేకపోతే - యూ విల్ బి కిక్ అవుట్!’

## 10

ఇన్ స్పెక్టర్ బాలకృష్ణన్, డాక్టర్ రఘునాథం సహా డిటెక్టివ్ లు రేవతి ప్లాట్ లో ప్రవేశించారు. ఆమె నెత్తురు చుక్కలేని ముఖంతో ఆహ్వానించింది.

అందరూ బెడ్ రూంలోకి నడిచి ఫ్రీజ్ దగ్గర ఆగారు.

జాన్, రేవతి వేపు తిరిగి అన్నాడు, “మీరు ఎక్కడికి వెళ్ళకూడదు. ఆ కుర్చీలో కూర్చోండి.”

రేవతి తలూపి కూర్చుంది.

కృష్ణన్ అన్నాడు, “అల్ రైట్ జాన్, మీరు తెరవ మంటున్నది ఈ ఫ్రీజ్ నేనా?”

‘ఇక్కడ వున్నది ఒక్కటే ఫ్రీజ్, కదూ రేవతి?’

కృష్ణన్ మళ్ళీ అన్నాడు, ‘ఈ ఫ్రీజ్ లో శవం ఉంచ బడిందని మీరనుమానిస్తున్నారు కదూ?’

‘ఈ ఫ్రీజ్ శవంవుంచడానికి సరిపోతుంది, కదూ డాక్టర్?’

డాక్టర్ తలూపాడు.

కృష్ణన్ ఫ్రీజ్ తెరిచాడు ‘మిస్టర్ జాన్, శవం ఇందులో వుంచబడిందని రుజువేమిటి?’

జాన్ ఫ్రీజ్ లోకి చూశాడు. కృష్ణన్, డాక్టర్, లాల్ కూడా చూశారు.

ఫ్రీజ్ లో నీటి నీసాలు, రెండు కోక్ బాటిర్స్, గుడ్లు, ఏవో మందులూ, పళ్లు వగైరా, నాలుగైదు ఐస్ క్రీమ్ పేపర్ కప్పులూ వున్నాయి.

జాన్ కళ్ళు చిన్నవి చేసి ఐస్ క్రీమ్ కప్పుల్ని పరీక్షగా చూశాడు. అందులో ఒకదాన్ని అందుకొవి, కిచెన్ లో తెళ్ళి ఒక స్పూను, ప్లెంట్ తిరిగి వచ్చాడు.

అందరూ అతన్ని శ్రద్ధగా గమనిస్తున్నారు.

జాన్ కప్పులోవి ఐస్ క్రీము స్పూనుతో ప్లెంట్ లో వేసి అందరికీ చూపించాడు.

‘దీన్ని చూస్తే మీ కేమర్తమవుతోంది?’

‘మా కేమీ అర్థం గావడం లేదు!’ అన్నాడు కృష్ణన్.

‘మాకు అర్థం గావడం లేదు.’ అన్నాడు లాల్.

జాన్ అన్నాడు: 'ఈ ఐస్ క్రీము ద్రవీభవించి, తిరిగి మనీభవించింది. స్పటికాలుగా ఎలా గడ్డ కట్టేందో చూస్తున్నారా?'

అందరూ తలలూపారు.

'ఉష్టోగ్రత మార్పువల్ల ఐస్ క్రీము కరిగి, తిరిగిదానికి మొదటి ఉష్టోగ్రత లభించినప్పుడు, దాని మౌలిక రూపం మారిపోయి ఇలా స్పటికాలుగా గడ్డ కడుతుంది. ఇది నిత్య జీవితంలో మనం తరచు చూసే సామాన్య విషయం.

'దటీజ్ రైట్.' తలూపి అన్నాడు కృష్ణన్.

'ఈ ఐస్ క్రీము కరగకుండా వుంటే సమస్థితిలో మృదువుగా వుండేది.' స్పూనుతో కెలుకుతూ అన్నాడు జాన్, "కాని, కరిగి తిరిగి గడ్డ కట్టడం వలన ఇలా చిన్న చిన్న ముక్కలుగా విడిపోయింది-దీనిరుచి కూడా మారిపోతుంది. ఘనపరిమాణంలో కూడా మార్పు వస్తుంది. వెల్....మరో కప్పు అందుకోండి!"

కృష్ణన్ ఫ్రీజ్ లోంచి మరో కప్పు అందుకున్నాడు. అందులోకూడా ఐస్ క్రీము అలాగే వుంది. మిగతా కప్పుల్లో కూడా అలాగే వుంది.

'విచిత్రంగా వుంది! ఇలా ఎందుకు జరిగింది?'

'బహుశ ఫ్రీజ్ చెడిపోయి వుండవచ్చు' అన్నాడు లాల్.

'కాదు. వాటిని బయటికి తీసి, కొంత సేపటి తర్వాత తిరిగి పెట్టడం వలన అలా జరిగింది-ఉష్టోగ్రత మార్పు వల్ల. కృష్ణన్, మీరు తీశారా?'

"గాడ్, నో!"

"హత్య మీ మీదకు వెళ్ళదు, భయపడకండి. మీ ఇన్వెస్టిగేషన్ లో ఫ్రీజ్ తెరిచారా?"

‘లేదు, ఫ్రీజ్ గురించి నేనాలోచించలేదు.’

‘వెరీ గుడ్, ఫ్రీజ్ ఖాళీ చేసెయ్యండి.’ జాన్ అన్నాడు.

కృష్ణన్ ఫ్రీజ్ లోని వస్తువులు తీసి నేల మీద విసిరేస్తాంటే, దేవతి కళ్ళార్పకుండా చూస్తోంది.

లాల్, డాక్టర్ జాగ్రత్తగా గమనిస్తున్నారు.

ఫ్రీజ్ పూర్తిగా ఖాళీ అయిపోయి, చివరికి కృష్ణన్ ఒక గ్రుడ్డు తీస్తుండగా జాన్ కళ్ళ దానిపైన పడ్డాయి.

చటుక్కున ముందుకు కదిలి అర్పాడు, ‘స్టాప్, ఇన్ స్పెక్టర్ హోల్డాన్! డాక్టర్, ఆ గ్రుడ్డు తీసుకోండి! దాని మీద రక్తం మరక వుంది! చూశారా? అది మనిషిరో జంతువురో పరీక్ష చెయ్యండి! ఒక పేజ్ మనిషిదై తే హతుని రక్తంతో కలుస్తుందేమో చూడండి!’

డాక్టర్ కలవరంగా గ్రుడ్డు అందుకున్నాడు. దాని మీద రక్తం మరక చూసి సాలోచనగా పెదవులు చప్పరించాడు.

జాన్ ఖాళీగా వున్న ఫ్రీజ్ లోకి తొంగి చూసి మళ్ళీ అర్పాడు:

‘వెల్, వెల్, వెల్! వాటీ జిట్? ఎగ్ కంటెయినర్ క్రింద రక్తం మరక! అందులో వేలిముద్ర! ఓహో, కృష్ణన్! మీ ఫింగర్ ప్రింట్ ఎక్స్ పర్ట్ ఎక్కడ? పాథాలజిస్ట్ ని కూడా పిలవండి, హార్మీయప్! ఈ ఫ్రీజ్ ని ప్రతి అంగుళం పరీక్ష చెయ్యాలి! ఆ వేలిముద్ర ఎవరిరో తెలుసుకోవాలి! క్విక్, అంత వరకు ఈ ఫ్రీజ్ ని ఎవరూ ముట్టుకో కూడదు!’

కృష్ణన్ విస్తుపోయి చూశాడు, ‘జాన్, ఈ ఫ్రీజ్ గురించి అయిడియా మీకెలా వచ్చింది?’

'ఎలా వచ్చింది? వూహిస్తే వచ్చింది!'

'చాలా సాహసించి వూహించారు. ఆ రక్తం మరక లేకపోతే?'

'ఉమ ఈ కేసునుంచి బయట పడేది కాదు.'

'యూ ఆర్ లక్ష్మి!'

జాన్ నవ్వాడు, 'నా మొదడు అప్పుడప్పుడు చురుగ్గా పని చేస్తుంది. గర్ల్ ఫ్రెండ్స్ కి గుడ్ బై కొట్టాలి!'

లాల్ ఉద్యేగంగా జాన్ ని ఆలింగనం చేసుకుంటున్న పుడు, రేవతి హఠాత్తుగా కుర్చీలోంచి లేచి బయట కురికుంది.

జాన్ విసురుగా ఆమె వెనుక వెళ్ళి చెయి పట్టి లాగి, 'మీరు పారిపోతే ఎలా?' అన్నాడు.

తర్వాత -

ఫ్రీజ్ లోని రక్తం మరక మీద అన్నిరకాల పరీక్షలు జరిగాయి. రక్తం హతునికి సంబంధించిన గ్రూపుదని తేలింది. అందులోని పేలిముద్ర రేవతి చూపుడు పేలిదని ఫింగర్ ఫ్రింట్ ఎక్స్ పర్ట్ ధృవపర్చాడు.

(ఐపోయింది)